

هفت روزہ

# خدا مالدین

بیک لکارت  
شیخ الفیہ حضرت مولانا محمد علی  
شیخ الزوالہ دروازہ لاہور

محرم الحرام ۱۳۸۴ھ  
۲۹ اپریل ۱۹۶۴ء

کے از مطبوعات انجمن خدام الدین لاہور



# احکامِ نبی کریم ﷺ

عَلَيْهَا وَالرَّحْمَةُ يَرْوُحُهَا الْعَبْدُ فِي سَبِيلِ اللَّهِ تَعَالَى أَوْ لِنَفْسِهِ خَيْرٌ مِنَ الدُّنْيَا وَمَا عَلَيْهَا رَمَتْهُ عَلَيْهِ

ترجمہ: حضرت سہل بن سعد رضی اللہ عنہ سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا اللہ تعالیٰ کے راستے میں ایک دن سرحد کی حفاظت کرنا دنیا اور جو دنیا پر ہے سب سے بہتر ہے۔ اور شام کو اللہ تعالیٰ کے راستے میں دھماکے لے جانا یا صبح کو جانا دنیا اور جو کچھ دنیا پر ہے۔ سب سے بہتر ہے۔ اس حدیث کو امام بخاری اور امام مسلم نے روایت کیا ہے۔

عَنْ سَلْمَانَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «رِبَاطُ يَوْمٍ وَلَيْلَةٍ خَيْرٌ مِنْ صِيَامِ شَهْرٍ وَ قِيَامِهِ، وَإِنْ مَاتَ فِيهِ أُجْرِي عَلَيْهِ عَمَلُهُ الَّذِي كَانَ يَعْمَلُ وَأُجْرِي عَلَيْهِ رِزْقُهُ، وَآمِنَ الْفَتَنَ» (رواه مسلم)

ترجمہ: حضرت سلمان رضی اللہ عنہ سے روایت ہے وہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ ایک دن رات سرحد اسلام کی حفاظت کرنا، ایک مہینہ کے روزے اور اس کی راتوں کی عبادت سے افضل ہے اور اگر اسی حالت میں وہ مر گیا تو جو کام وہ کرتا تھا مرنے کے بعد بھی اس کے لئے جاری رہے گا اور اس کا رزق بھی جاری رہے گا۔ اور فتنہ قبر سے بھی محفوظ رہے گا۔ (مسلم)

عَنْ عُمَرَ بْنِ عَبْدِ اللَّهِ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «رِبَاطُ يَوْمٍ فِي سَبِيلِ اللَّهِ خَيْرٌ مِنَ الْفَيْ يَوْمٍ فِيهَا سِوَاهُ مِنَ الْمَنَازِلِ» (رواه الترمذی وقال حديث حسن صحيح)

ترجمہ: حضرت عثمان رضی اللہ عنہ سے روایت ہے۔ بیان کرتے ہیں کہ میں نے رسول اللہ صلی اللہ علیہ وسلم سے سنا۔ آپ فرما رہے تھے کہ ایک دن اللہ تعالیٰ کے راستے میں سرحد اسلام کی حفاظت کرنا دوسرے کاموں میں ہزار دن لگے رہنے سے افضل ہے (ترمذی نے اس حدیث کو نقل کیا اور کہا حدیث حسن صحیح ہے۔)

اور اس کے راستے میں جہاد کرنا۔ (اس حدیث کو بخاری و مسلم نے روایت کیا ہے۔)

عَنْ أَنَسٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَغَدْوَةٌ فِي سَبِيلِ اللَّهِ أَوْ رَوْحَةٌ خَيْرٌ مِنَ الدُّنْيَا وَمَا فِيهَا» مُتَّفَقٌ عَلَيْهِ

ترجمہ: حضرت انس بن مالک رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ کے راستے (جہاد) میں صبح یا شام گزارنی دنیا اور جو کچھ دنیا میں ہے سب سے بہتر ہے (بخاری اور مسلم)

عَنْ أَبِي سَعِيدٍ الْخَدْرِيِّ رَضِيَ اللَّهُ عَنْهُ قَالَ: أَتَى رَجُلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: أَيُّ النَّاسِ أَفْضَلُ؟ وَسَلَّمَ فَقَالَ: «يُجَاهِدُ بِنَفْسِهِ وَمَالِهِ فِي سَبِيلِ اللَّهِ» قَالَ: ثُمَّ مَنْ؟ قَالَ: «ثُمَّ مُؤْمِنٌ فِي شَعْبٍ مِنَ الشَّعَابِ يَعْبُدُ اللَّهَ وَرَسُولَهُ النَّاسُ مِنْ شَرِّهِ» (متفق عليه)

ترجمہ: حضرت ابو سعید خدری رضی اللہ عنہ سے روایت ہے۔ بیان کرتے ہیں کہ ایک شخص رسول اللہ صلی اللہ علیہ وسلم کی خدمت میں حاضر ہوا۔ اور عرض کیا۔ (یا رسول اللہ) لوگوں میں سب سے بہتر آدمی کون سا ہے؟ آپ نے فرمایا۔ وہ مومن جو اللہ تعالیٰ کے راستے میں اپنی جان اور اپنے مال سے جہاد کرتا ہے۔ اس نے عرض کیا کہ اس کے بعد کون؟ آپ نے فرمایا وہ مسلمان جو گھائیوں سے کسی گھاٹی میں اللہ رب العزت کی عبادت کرتا ہے اور لوگوں کو اپنے شر سے محفوظ رکھتا ہے۔ (بخاری اور مسلم)

عَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «رِبَاطُ يَوْمٍ فِي سَبِيلِ اللَّهِ خَيْرٌ مِنَ الدُّنْيَا وَمَا عَلَيْهَا، وَمَوْضِعٌ سَوَّطُ أَحَدِكُمْ مِنَ الْجَنَّةِ خَيْرٌ مِنَ الدُّنْيَا وَمَا

عَنْ أَبِي هُرَيْرَةَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «أَفْضَلُ مَا يَأْتِي بِاللَّهِ وَرَسُولِهِ» قِيلَ: ثُمَّ مَاذَا؟ قَالَ: «الْجِهَادُ فِي سَبِيلِ اللَّهِ» قِيلَ: ثُمَّ مَاذَا؟ قَالَ: «حَيْثُ مَبْرُورٌ» مُتَّفَقٌ عَلَيْهِ

ترجمہ: حضرت ابو ہریرہ رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم سے دریافت کیا گیا۔ کہ تمام اعمال میں افضل کون سا عمل ہے؟ آپ نے فرمایا۔ اللہ تعالیٰ اور اس کے رسول پر ایمان لانا۔ عرض کیا گیا پھر کون سا عمل افضل ہے۔ آپ نے فرمایا۔ اللہ کے راستے میں جہاد کرنا۔ عرض کیا گیا۔ پھر کون سا عمل افضل ہے آپ نے فرمایا۔ حج مبرور۔ (بخاری و مسلم)

عَنْ ابْنِ مَسْعُودٍ رَضِيَ اللَّهُ عَنْهُ قَالَ: قُلْتُ يَا رَسُولَ اللَّهِ أَيُّ الْعَمَلِ أَحَبُّ إِلَيَّ اللَّهُ تَعَالَى؟ قَالَ: «الْصَّلَاةُ عَلَى وَقْتِهَا» قُلْتُ: ثُمَّ أَيُّ؟ قَالَ: «بِرُّ الْوَالِدَيْنِ» قُلْتُ: ثُمَّ أَيُّ؟ قَالَ: «الْجِهَادُ فِي سَبِيلِ اللَّهِ» (متفق عليه)

ترجمہ: حضرت عبد اللہ بن مسعود رضی اللہ عنہ سے روایت ہے۔ بیان کرتے ہیں کہ میں نے عرض کیا۔ یا رسول اللہ! اللہ تعالیٰ کو کون سا عمل سب سے زیادہ محبوب و پسندیدہ ہے؟ آپ نے فرمایا۔ نماز کو اس کے وقت پر پڑھنا۔ میں نے عرض کیا کہ اس کے بعد پھر کون سا؟ آپ نے فرمایا۔ ماں باپ کے ساتھ نیکی کرنا۔ پھر میں نے عرض کیا کہ اس کے بعد کون سا ہے؟ آپ نے فرمایا۔ اللہ رب العزت کے راستے میں جہاد کرنا۔ (بخاری و مسلم)

عَنْ أَبِي ذَرٍّ رَضِيَ اللَّهُ عَنْهُ قَالَ: قُلْتُ يَا رَسُولَ اللَّهِ أَيُّ الْعَمَلِ أَفْضَلُ؟ قَالَ: «الْإِيمَانُ بِاللَّهِ وَالْجِهَادُ فِي سَبِيلِهِ» (متفق عليه)

ترجمہ: حضرت ابو ذر رضی اللہ عنہ سے روایت ہے۔ بیان کرتے ہیں کہ میں نے عرض کیا یا رسول اللہ! کون سا عمل افضل ہے۔ آپ نے فرمایا۔ اللہ تعالیٰ پر ایمان لانا۔



ایڈیٹر منظر حسین نظر ٹیلیفون ۶۷۵۲۵	لاہور	سالنامہ گیارہ روپے ششماہ چھ روپے
جلد ۱۱	۲۸۴ مطابق ۲۹ اپریل ۱۹۶۶	شمارہ ۵۰

# اہل حق کے لئے لمحہ منکرہ

مجاہد الجبلی

کا مجملہ ذکر مناسب معلوم ہوتا ہے ان بزرگوں کی عظیم الشان خدمات یقیناً مشعل ہدایت ثبات ہو سکتی ہیں۔ حصول مقصد کے لئے از بس ناگزیر ہے کہ ہم اعلاء کلمۃ اللہ اور قیام خلافت اسلامیہ کے لئے اپنے ملکی اسلاف میں سے شہداء بالا کوٹ کو پیش نگاہ رکھیں۔ صحیح اسلامی تعلیمات و عقاید کے فروغ میں حضرت مولانا محمد قاسم نانوتویؒ اور مولانا محمد علی مونگیریؒ کو سیادت مدن علم و عمل اور مجاہدہ و ریاضت اور تزکیہ نفس میں حضرت شیخ الہند مولانا محمود الحسنؒ مولانا حسین احمد مدنیؒ مولانا عبداللہ سندھیؒ، مفتی کفایت اللہؒ، مولانا سید محمد انور شاہ کشمیریؒ، مولانا اشرف علی تھانویؒ، مولانا احمد علی لاہوریؒ، مولانا شبیر احمد عثمانیؒ، علامہ شبلیؒ، مولانا محمد ایاز دہلویؒ خطاب بیان اور اخلاص و ایثار میں امیر شریعت سید عطاء اللہ شاہ بخاریؒ، چوہدری افضل حق اور مولانا محمد علی جوہر کو، صحافت و ادب میں مولانا ابوالکلام آزادؒ، مولانا حفظ الرحمن سیلوارویؒ، مولانا منظر احسن گیلانیؒ، مولانا اعجاز علی اور سید سلیمان ندویؒ کو اور تصنیف و اشاعت کے اداروں میں ندوۃ المصنفین اور دار المصنفین نے حسن کارکردگی کا جو بلند معیار قائم کیا ہے اسے مشعل راہ بنا کر ایسا انداز عمل اختیار کریں جو عصری ضروریات کی تکمیل بھی کرے اور اخلاف کے بارے میں یہ احساس و تاثر بھی قائم ہو کہ فی الواقع یہ لوگ اپنے اسلاف کے صحیح جانشین اور ان کی عظمت کو دوبالا کرنے کا باعث ہیں۔ اس عظیم مقصد کے حصول کے لئے ضروری ہے کہ ان اسلاف کی وراثت و نیابت کے علمبردار حضرات اپنی غیر موثر جدا جدا اور گروہی کارگزاریوں کو خیر باد کہہ کر ایسی اجتماعی جد و جہد کا آغاز کریں کہ دور ماضی کے دھندلے نقوش تابندہ و درخشاں ہو کہ سامنے آجائیں اور دنیا کو یہ معلوم ہو سکے کہ اہل حق فی الواقع اپنی اعلیٰ صلاحیتوں سے کام لے کر اسلام اور ملت اسلامیہ کی لائق صدا افتخار خدمات انجام دے رہے ہیں۔

عظمت کا سکہ منوایا تھا — آج صورت حال کچھ مختلف ہو گئی ہے بلکہ زندگی کے بیشتر میدان نشہ قیادت دکھائی دیتے ہیں — اور قیادت و سیادت کی عظمت کا جو نشان ہمارے اسلاف نے قائم کیا تھا اس کے نقوش دھندلے پڑ رہے ہیں۔ اور یہ احساس و تاثر اب عام ہو رہا ہے کہ دور حاضرہ میں "اہل حق" اپنی صلاحیتوں کا کوئی خاص مظاہرہ نہیں کر رہے ہیں۔ اور علمی، ادبی اور سیاسی اعتبار سے جو بالا دستی ہمارے اسلاف نے قائم کی تھی ان مسندوں پر رفتہ رفتہ ایسے لوگ متمکن ہو رہے ہیں اور اپنی صلاحیتوں کے نقوش قائم کر رہے ہیں جو اہل حق کے دائرہ مخلصین میں سے نہیں ہیں۔

اس مجمل نشانہ ہی کا ماحصل یہ ہے کہ ہمیں اپنی موجودہ بے حس بے نظمی اور بے جان کارکردگی کا نئے انداز میں جائزہ لے کر اس بات کا فیصلہ کرنا چاہئے کہ ہم عصری تقاضوں کی تکمیل کس طرح کر سکتے ہیں اور اپنی صلاحیتوں کو بروئے کار لا کر اپنے اسلاف کی عظمت و عزت کے نقوش کس طرح اجاگر کر سکتے ہیں! مندرجہ بالا اجمالی خاکہ ممکن ہے بعض حضرات کے لئے مشعل راہ ثابت نہ ہو سکے اس لئے وضاحت مسئلہ کے سلسلہ میں چند مثالی شخصیات

قیام پاکستان سے پہلے کی تاریخی سرگشت کا جائزہ لیا جائے تو یہ حقیقت ابھر کر سامنے آئے گی کہ اس برصغیر میں اسلام کے صحیح نظریات و تصورات کی توسیع و اشاعت اور ملت اسلامیہ کی سیاسی اور دینی عظمت کے استحکام و تحفظ کے سلسلہ میں ہمارے جلیل القدر اسلاف نے اپنی گونا گوں صلاحیتوں کو بروئے کار لانے میں کوئی دقیقہ فرو گذاشت نہیں کیا ہے۔! چنانچہ ہم دیکھتے ہیں کہ زندگی کے ہر معرکہ کارزار میں ان کی عظیم الشان فتوحات کے نقوش آج بھی زندہ و تابندہ ہیں۔! فرنگی سامراج کو لٹکانے کا موقع آیا تو ایوانِ افرنگ میں ایک زلزلہ برپا کر دیا۔ دار و رسن کی سنگینیاں آئیں تر خندہ پیشانی سے ان کا استقبال کیا۔ علم و حکمت کا مرحلہ آیا تو مختلف علوم و فنون میں ایک ایسا معیار پیش کیا جس کی نظیر نہیں مل سکتی ہے۔ غرضیکہ زندگی کے ہر میدان میں انہوں نے قابلِ صد رشک کارہائے نمایاں انجام دئے ہیں۔

لیکن آج جب ہم اپنی زندگیوں کا جائزہ لیتے ہیں تو ہمیں اس بات کا اعتراف کرنا پڑتا ہے کہ جس طرح ہمارے اسلاف نے اپنے عصری تقاضوں اور وقتی ضروریات کا پورا پورا احساس کرتے ہوئے پیش آمدہ مسائل بڑی خوش اسلوبی کے ساتھ حل کئے تھے۔ اور اس دور میں اپنی



۲۲ ذی الحجہ ۱۳۸۵ھ بمطابق ۱۲ اپریل ۱۹۶۶ء

# زندگی کے لمحات کو قیمتی جانیں اور اپنے فرائض کو ادا کریں

حضرت مولانا عبید اللہ الز صاحب مدظلہ العالی

الحمد لله وكفى وسلاماً على عباده الذين اصطفى : اما بعد : فاعوذ بالله من الشيطان الرجيم :  
بسم الله الرحمن الرحيم :-

مرتبہ، خالد سلیم

میں سب سے پہلے اللہ تعالیٰ کا شکر ادا کیا کرتا ہوں کہ اس نے ہمیں اپنی بارگاہ میں حاضر ہو کر اپنی یاد کی توفیق عطا فرمائی۔ یہ جو آپ اللہ کے دربار میں حاضر ہو کر ذکر کرتے ہیں یہ محض اللہ کا فضل و کرم ہے۔ اس کی یہ خاص عنایت ہے۔ اس کا جتنا بھی شکریں کریں کم ہے۔ زندگی کا ایک ایک لمحہ بڑا قیمتی ہے۔ امتحان سے پہلے جو تیاری ہو جائے وہی کام آتی ہے۔ اسی طرح اس چند روزہ زندگی میں آخرت کے امتحان کی تیاری خوب زوروں سے کرنی چاہئے۔ تاکہ امتحان میں کامیاب ہو جائیں۔ لیکن اگر اس فرصت اور موقع سے فائدہ نہ اٹھایا۔ اللہ تعالیٰ کی عبادت اور ذکر میں وقت صرف نہ کیا۔ نافرمانیوں میں زندگی بسر کر دی تو پھر آخرت کے امتحان میں سخت مشکل پیش آئے گی اور ناکامی کی صورت میں جہنم کا منہ دیکھنا پڑے گا۔ (اللھم لا تجعلنا منھم)

ہر مجلس ذکر میں اکثر احباب نئے ہوتے ہیں۔ انہیں یہاں آنے کا مقصد مختصر اعرض کرتا ہوں :-

ہر انسان نے اس دنیا سے واپس ضرور جانا ہے۔ آنا اتنا یقینی نہیں ہے جتنا جانا یقینی ہے۔ سوچنے اور غور کرنے کی بات ہے کہ اللہ تعالیٰ نے یہ ساری کائنات کا کھیل کیوں رچا یا ہے۔ یہ زمین و آسمان، چاند سورج اور ستارے، ہوا، پانی، پہاڑ، چرند پرند وغیرہ کسی مقصد کے لئے بنائے ہیں۔ اللہ تعالیٰ قرآن مجید میں فرماتے ہیں کہ میں نے یہ نظام حیات صرف انسان کے لئے بنایا ہے۔ زمین و آسمان کی سب چیزیں انسان کی خدمت اور فائدے کے لئے ہیں۔ جب سارا کائنات انسان کے لئے ہے تو پھر انسان کے پیدا کرنے کا مقصد کیا ہے؟ تو ارشاد ہے :-

مَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۚ میں نے جن اور انسان کو فقط اپنی عبادت کے لئے پیدا کیا ہے۔ انسان کو انشرف المخلوقات بنایا۔ انسان کو سب سے اعلیٰ تقویم پر ہم نے پیدا کیا۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ۔ ہم نے انسان کو کیسے اچھے سانچے میں ڈھالا۔ اور کیسی کچھ قوتیں اور مظاہری و باطنی خوبیاں اس کے وجود میں جمع کی ہیں۔ اگر یہ اپنی صحیح فطرت پر ترقی کرے تو فرشتوں سے گویا سبقت لے جائے بلکہ مسجد ملائکہ بنے۔ لیکن جب یہ اپنے فرائض کو نظر انداز کر دے اور اپنے مقصد حیات کو بھول جائے تو یہ پھر چوپایوں سے بھی بدتر ہے ۔

بندہ آمد اور برائے بندگی  
زندگی بے بندگی شرمندگی

عبادت کا مفہوم یہ ہے کہ انسان روزانہ ۵ وقت کی نماز ادا کرے۔ رمضان کے ۳۰ روزے رکھے۔ اللہ نے مال و دولت دی تو حج و زکوٰۃ ادا کرے۔ اس کے علاوہ ماں باپ، رشتے داروں، ہمسایوں اور دوسرے مسلمانوں کے ساتھ حسن سلوک سے پیش آئے رزق حلال کے لئے کوشش و سعی کرے۔ فارغ اوقات میں خوب ذکر اللہ اور تلاوت قرآن پاک کرے یعنی اس کی زندگی کا سارا پروگرام رضا الہی کے لئے اور سنت نبوی پر ہو۔ جب انسان کی نیت نیک ہو جائے صرف اللہ کی ذات کو خوش کرنا مقصود بن جائے تو پھر اس کا چلنا پھرننا، اٹھنا بیٹھنا کھانا پینا، لین دین، کاروبار وغرض سب کچھ عبادت بن جاتا ہے۔

حضرت اس کی اس طرح تشریح فرمایا کرتے تھے کہ انسان اگر اس نیت سے کھاتا ہے کہ میں اپنے نبوی بچوں کے حقوق

ادا کر سکوں کسی دوسرے کا رزق کے معاملے میں محتاج نہ بنوں اور روکھی سوکھی کھا کر خوب اللہ کی عبادت کر سکوں تو اس کا محنت و مزدوری کرنا، ملازمت کرنا اور رزق حلال کی تلاش میں کاروبار کرنا وغیرہ سب عبادت بن جاتے گا۔ انسان سوتا ہے۔ اگر یہ نیت ہو کہ میں رات کو سو جاؤں تاکہ صبح کی نماز اور تہجد اطمینان کے ساتھ پڑھ سکوں تو اس کا سونا بھی عبادت ہے۔ انسان رنج حاجت کے لئے اس نیت سے جاتے کہ میں اس سے فراغت حاصل کر کے اطمینان و سکون کے ساتھ عبادت کر سکوں گا تو ٹیٹ پینٹاب کرنا بھی اس کا عبادت بن جائے گا۔ غرض یہ کہ رضا الہی کی نیت ہو۔ تو سب کام اور سارا وقت عبادت بن جاتا ہے۔

ہمارا یہاں ہر جمعرات کو جمع ہونے کا مقصد یہ ہے۔ کہ ہم جو اپنا مقصد حیات بھول گئے ہیں اس کو یاد کریں۔ اور اپنے فرائض اور ذمہ داریوں کو ادا کرنے کی کوشش و سعی کریں۔ سنت نبویؐ کے طریقہ پر بزرگوارین دین نے بیعت کا سلسلہ جاری کیا ہے۔ انسان اپنے گذشتہ گناہوں کی معافی مانگتا ہے اور آئندہ وعدہ کرتا ہے کہ وہ اپنی ساری زندگی اللہ اور اس کے رسولؐ کے احکامات کے مطابق گزارے گا۔ اس کے لئے عملی طور پر کوشش کرتا ہے۔ اپنے فرائض ادا کرتا ہے۔ وقت نکال کر ان اللہ والوں کے بتائے ہوئے طریقہ پر اللہ اللہ کرتا ہے۔ یہ سارا ذکر اللہ کرنے کا طریقہ اور بیعت کا سلسلہ حضور صلی اللہ علیہ وسلم کے طریقہ ہی پر ہے۔ جب انسان کسی چیز کو زبان سے بار بار دہراتے تو وہ دل میں جم جاتی ہے۔ اسی طرح اللہ اللہ کرنے سے انسان کے دل و دماغ میں اللہ تعالیٰ کا خیال جم جاتے گا۔ پھر انسان گناہ کرتے وقت

(باقی صفحہ پر)



۳۰ ذی الحجہ ۱۳۸۵ھ بمطابق ۲۲ اپریل ۱۹۶۶ء

# آخرت کی نجات کا تمام تر دار و مدار ایمان اور عمل پر ہے

حضرت مولانا عبید اللہ النور صاحب مدظلہ العالی

الحمد لله وكفى وسلاوة على عباده الذين اصطفى : اما بعد : فاعوذ بالله من الشيطان الرجيم :  
بسم الله الرحمن الرحيم :-

يَا أَيُّهَا الَّذِينَ آمَنُوا إِنَّا نَشَوُّكُمْ  
رِزْقَكُمْ مِنْ قَبْلِ أَنْ يَأْتِيَ يَوْمُ  
لَا بَيْعٍ فِيهِ وَلَا خِلَّةٍ وَلَا شَفَاعَةٍ  
وَالْكَافِرُونَ هُمُ الظَّالِمُونَ ۝  
(پ ۲ - سورۃ البقرہ - آیت ۲۵۴)

ترجمہ : اے ایمان والو! جو ہم نے تمہیں  
رزق دیا ہے اس میں سے خرچ کرو اس دن  
کے آنے سے پہلے کہ جس میں نہ کوئی خرید و فروخت  
ہوگی اور نہ کوئی دوستی اور نہ کوئی سفارش اور  
جو کافر ہیں وہی ظالم ہیں۔

حاشیہ شاہ عبدالقادر رحمۃ اللہ علیہ

یعنی عمل کا وقت ابھی ہے۔ آخرت میں  
نہ عمل کہتے ہیں نہ کوئی آشنائی سے دیتا ہے۔  
نہ کوئی سفارش سے چھڑا سکتا ہے۔ جب تک  
پکڑنے والا نہ چھوڑے۔

بزرگان محترم! اللہ جل شانہ اس آیت  
مبارکہ میں مسلمانوں کو یہ حکم دے رہے ہیں کہ  
اے ایمان والو! اس میں سے خرچ کرو جو ہم  
نے تمہیں عطا کیا ہے (رِزْقُكُمْ)۔

صاف ظاہر ہے کہ مال و دولت، رزق اور  
خوشحالی اور جسم و جان سب اللہ ہی کے عطا کردہ  
ہیں۔ اور اللہ تعالیٰ کو یہ حق پہنچتا ہے کہ وہ  
جن کاموں میں چاہے مال و دولت اور جان  
صرف کرنے کا حکم دے۔ پس اس نکتہ نظر سے

حاصل

اس آیت کا یہ نکلا کہ اے ایمان والو! تمہیں  
جان و مال دینے والے ہم ہیں۔ لہذا تمہیں  
اس چیز کا خوف نہیں ہونا چاہیے کہ اللہ کی  
راہ میں جان و مال خرچ کرنے سے تم گھٹائے  
میں رہو گے، غریب و نادار ہو جاؤ گے یا آئندہ  
کے لئے کچھ بچا نہیں سکو گے۔ بلکہ اس چیز پر  
نظر رکھو کہ تمہارا اپنا کچھ نہیں یہ صرف ہماری  
دین ہے۔ ہم ہی اس کے عطا کرنے والے

ہیں۔ اور ہمیں حق پہنچتا ہے کہ جس وقت  
چاہیں اور جس طرح چاہیں اس کے استعمال  
کا حکم دیں۔

دیکھو! ایسا نہ ہو کہ تم مال و متاع دنیا  
کی محبت میں پڑ کر اسے جمع کرنے رہو، اسے  
صرف اپنے فتنے کے آرام و راحت ہی پر خرچ  
کرو۔ اور اس اشار میں زندگی کی عارضی تہمت  
ختم ہو جائے اور آنے والا دن سامنے آجائے۔  
جس دن نہ تو دنیا کی طرح خرید و فروخت ہو  
سکے گی کہ قیمت دے کر نیکیاں خرید لو اور بدی  
کی سزا سے نجات حاصل کرو۔ نہ کسی کی یاری  
کام آئے گی کہ اس کے سہارے گناہ بخشاؤ۔

اور نہ ایسا ہی ہو سکے گا کہ کسی کی سعی و  
سفارش سے کام نکال لیا جائے۔ اس دن  
صرف ایمان و عمل ہی نجات دلا سکیں گے۔  
دیکھو! آخرت کے معاملات کو اس دنیا  
کے معاملات پر محمول نہ کرو۔ یہاں داد و فریب  
اور دوستی یا سفارش سے کام چل سکتا ہے۔  
لیکن وہاں کوئی چیز سوائے ایمان اور ایمان  
صالح کے کام نہ آئے گی۔ پس یاد رکھو!  
کہ جو لوگ اس حقیقت سے منکر ہیں یہی لوگ  
یقیناً اپنے ہاتھوں اپنا نقصان کرنے والے ہیں۔

حدیث شریف

میں آتا ہے کہ رحمت دو عالم صلی اللہ  
علیہ وسلم ارشاد فرماتے ہیں :-

تبع البيت ثلثة تبع  
اهله وماله وعمله فيرجع  
اشان ويقتى واحداً -

یعنی کسی مرنے والے کے پیچھے تین  
چیزیں اس کی قبر تک جاتی ہیں (۱) اس کے  
اہل و عیال (۲) مال و منال (۳) اور اعمال  
اس کے اہل و عیال اور مال و منال پہلی دو چیزیں  
چیزیں تو واپس آ جاتی ہیں مگر تیسری چیز اس  
کے ساتھ رہتی ہے۔

ہمارے حضرت اس حدیث کی شرح میں فرمایا کرتے  
تھے کہ اگرچہ مال و دولت آنکھیں بند ہو جاتے  
ہی غیر کی ملک ہو جاتے ہیں تاہم میت کو قبر  
تک پہنچانے تک وہ اسی کی طرف منسوب ہوتے  
ہیں اور خویش و اقارب بھی اس کے ساتھ  
ہمدردی کا اظہار کرتے ہیں۔ مگر جو نہی میت کو  
دفن کیا جاتا ہے یہ دونوں رُخ بدل لیتے ہیں۔  
اسی لئے حضور نبی کریم صلی اللہ علیہ وسلم نے فرمایا  
کہ مرنے کے بعد تین چیزیں اہل و عیال، مال و  
منال اور اعمال جن کے ساتھ میت کو خاص تعلق  
تھا قبر تک اس کے ساتھ ہوتے ہیں مگر خویش و  
اقارب اور مال و دولت تو واپس ہو جاتے ہیں  
اور عمل وہیں رہ جاتے ہیں، قبر میں بھی ساتھ  
رہتے ہیں، حشر میں بھی کام آتے ہیں اور آخرت  
میں بھی ساتھ نہیں چھوڑتے۔

خلاصہ

یہ نکلا کہ آخرت کی بہتری اور نجات کا مدار  
اعمال صالحہ پر موقوف ہے۔

حضور پر نور صلی اللہ علیہ وسلم

کا ارشاد گرامی ہے۔ آپ فرماتے ہیں کہ  
پانچ چیزوں کو پانچ چیزوں سے پہلے غنیمت  
سمجھو۔ (۱) شباب کو بڑھاپے سے پہلے کیونکہ  
بڑھاپا آنے سے آدمی میں نہ جوانی کے  
عزائم رہتے ہیں نہ جوش و عمل ہی اس قید ہوتا  
ہے ایک ایک قوت بتدریج رخصت ہوتی جاتی  
ہے۔ اس لئے جو کچھ کرنا ہو جوانی ہی میں کر لو۔  
(۲) غنا کو فقر سے پہلے غنیمت سمجھو کیونکہ دولت  
چلتی پھرتی چھاؤں ہے۔ آج کسی کے پاس ہے  
تو کل کسی کے پاس ہوگی۔ اس لئے جب اللہ نے  
دولت دی ہے تو غفلت نہ کرو۔ آسودہ حالی  
میں انسان وہ وہ عمل خیر کر سکتا ہے جو غربت  
اور افلاس کی حالت میں وہ ہرگز نہیں کر سکتا۔  
(۳) صحت کو بیماری سے پہلے غنیمت سمجھو۔



اور صحت و تندرستی کی حالت میں کچھ ممکن ہو سکے  
کر کیونکہ بیماری میں کچھ نہیں ہو سکے گا۔ (۴)  
فراغت کو مصروفیت پہلے غنیمت سمجھو کیونکہ  
آج تمہیں فراغت ہے ممکن ہے کل نہ ہو اور  
جو کام آج کرنا چاہتے ہو وہ کل نہ کر سکو (۵)  
زندگی کو موت سے پہلے غنیمت سمجھو کیونکہ موت  
کا کوئی علم نہیں کہ کب آجائے اور ملک الموت  
کو قناری کا وارنٹ لے کر پہنچ جائیں۔ پھر نہ  
قبر کی مہلت دیں گے نہ استغفار کی۔ نہ نماز کے  
لئے چھوڑیں نہ خیرات کے لئے وقت دیں۔ لہذا  
جو کچھ ممکن ہو موت سے پہلے پہلے کر لو اور اس  
حیات مستعار کو غنیمت سمجھو۔ اس زندگی میں  
جو کچھ کر لو گے وہاں وہی کام آئے گا اور اعمال  
صالحہ کی شکل میں یہاں کا جمع کیا ہو اسلایہ  
وہاں خراج ہو گا۔ پس اگر آج یہاں سے  
خالی ہاتھ گئے اور اعمال حسنہ ساتھ نہ ہوئے تو  
وہاں پھر بجز پچھتاوے کے اور کچھ ہاتھ نہ  
آئے گا۔

محترم حضرات!

ہم اور آپ تو چھوٹے درجے کے لوگ  
ہیں وہاں تو بڑوں بڑوں سے اعمال ہی کی  
پرسش ہوگی۔ اور جیسا کہ آیت مذکورہ بالا  
میں واضح ہے۔ کسی رشتہ داری کسی کی سفارش  
کسی کی وکالت کسی کی عنایت وہاں کسی کام  
نہ آئے گی۔

تمام قرآن پڑھنے اور سمجھنے والے حضرات  
اچھی طرح جانتے ہیں کہ حضرت نوح علیہ السلام  
کا بیٹا بد اعمال ہونے کے باعث جہنم میں  
جھونک دیا جائے گا۔ حضرت نوح علیہ السلام  
اور حضرت لوط علیہ السلام کی بیبیوں کو کوئی  
بچانے والا نہ ہو گا۔ حضرت ابراہیم خلیل اللہ  
علیہ السلام کے والد محض اپنے اعمال کی  
وجہ سے دوزخ میں ڈال دئے جائیں گے۔  
حدیث شریف میں آتا ہے کہ حضرت  
ابراہیم علیہ السلام عرض کریں گے کہ الہی!  
میں نے تجھ سے دعا کی تھی کہ مجھے قیامت  
کے دن رُسوانہ کرنا۔ مگر آج میرا باپ جہنم میں  
جار ہا ہے۔ اس سے بڑھ کر میری رسوائی  
کیا ہو سکتی ہے۔ اللہ تعالیٰ ان کے باپ  
کی شکل بدل دیں گے اور فرشتے کھسیٹ کر  
اُسے جہنم میں لے جائیں گے۔ مگر حضرت  
خلیل اللہ علیہ السلام کی سفارش پر اُسے وہابی  
نصیب نہ ہو سکے گی۔ اسی طرح خود سرور و دعاء  
سید دو عالم حضرت محمد مصطفیٰ صلی اللہ علیہ وسلم  
کے وہ چچے جو ایمان اور اعمال صالحہ سے  
محروم دنیا سے گئے۔ حضور صلی اللہ علیہ وسلم  
کی رشتہ داری ان کے کسی کام نہ آ سکے گی۔

اس کے برعکس حضور صلی اللہ علیہ وسلم کا  
ایک ادنیٰ امتی جو ایمان کی حالت میں  
دنیا سے اٹھا اور نیک اعمال کا سرمایہ ساتھ  
لے کر گیا اُس کے حق میں آپ کی شفاعت  
قبول کر لی جائے گی۔

اس سے معلوم ہوا کہ وہاں ایمان اور  
اعمال ہی کی پرسش ہے۔ جس کے اعمال  
اچھے ہوں گے وہ بچ جائے گا اور نجات  
پا جائے گا اور جس کے پاس اعمال حسنہ کا  
سرمایہ نہ ہو گا جہنم رسید ہو گا۔

اللہ تعالیٰ ہمارا خاتمہ ایمان پر فرمائے  
اور ہم اعمال صالحہ کا ذخیرہ لے کر اُس کے  
حضور پیش ہوں۔ آمین یا اللہ العالمین !!

### بقیہ : مجلس ذکر

ڈرے گا اور نیکی کے کام بکثرت کرے گا۔

حضرت فرمایا کرتے تھے کہ صحیح اور  
مکمل انسان وہ ہے جو خدا کو عبادت سے  
رسول خدا کو اطاعت سے اور مخلوق کو خدا  
سے خوش رکھے۔

تصوف یعنی اللہ اللہ کرنے کا طریقہ  
انسان کے مقصد حیات کو حاصل کرنے کا  
آسان طریقہ ہے۔ انسان گناہوں کا پتلا  
ہے۔ چھوٹے بڑے اور تھوڑے زیادہ  
گناہ انسان سے ہوتے رہتے ہیں۔ جس  
طرح سفید کپڑا کو شمش کے باوجود میللا  
ہو جاتا ہے اسی طرح انسان خطا و نسیان  
کا مرتکب ہوتا ہی رہتا ہے۔ ذکر اللہ اور  
عبادت کرنے سے انسان کے گناہ خود بخود  
معاف ہو جاتے ہیں۔ حضور صلی اللہ علیہ وسلم  
نے فرمایا کہ نماز پڑھنے سے گزشتہ نماز سے اس  
نماز تک کے گناہ معاف ہو جاتے ہیں۔ وضو کرنے سے  
ہاتھ پاؤں آنکھ کان زبان وغیرہ کے گناہ معاف  
ہو جاتے ہیں۔ انسان کبیرہ گناہوں سے  
خود بچے تو صغیرہ گناہ جو بکثرت ہوتے رہتے  
ہیں عبادت و ذکر اللہ کرنے سے معاف  
ہو جاتے ہیں۔ اب اگر کوئی نماز پڑھے  
ہی نہ اور اسے ذکر اللہ کا خیال ہی نہ ہو۔ تو  
اس کے گناہ بجائے معاف ہونے کے زیادہ  
ہوتے جائیں گے اور ایک دن ایسا آئے گا  
کہ دل سارا سیاہ ہو جائے گا۔ پھر نیکی بدی  
اور اچھائی برائی کی تمیز ہی نہ رہے گی۔ اور  
پھر گناہوں کا پلہ بھاری ہونے کی وجہ سے  
آخرت میں جہنم رسید ہو گا اور قبر کے عذاب  
میں مبتلا ہو گا۔  
ہم یہاں تربیت کے لئے اکٹھے ہوتے

ہیں۔ تاکہ اپنی کوتاہیوں کی طرف نظر کریں۔  
اور ان کو دور کرنے کی کوشش کریں۔ یاد  
رکھیں وہی وقت کام آئے گا جو رضا الہی  
کے لئے صرف ہوا ہو، نماز و عبادت اور ذکر اللہ  
میں صرف ہوا وقت اور یہاں آپ کا رضا الہی  
کی نیت سے آنا یقیناً آخرت میں کام دے گا۔  
اور یہی وقت جنت کا ٹکٹ ہے۔ یہ سب  
اس وقت ہے جب اخلاص ہو، رضا الہی کی  
نیت ہو۔ کیونکہ اگر اخلاص نہیں تو پھر یہ ریا  
ہے جو شرک اصغر ہے۔ لوگوں کے دکھاوے کے  
لئے نیک اعمال کرنے، خلق خدا میں ناموری  
اور مشہوری حاصل کرنے کے لئے ذکر اللہ اور  
عبادت کرنا سب رائیگاں جلتے گا۔ اور اگر  
آپ ذکر اللہ اور عبادت کے بعد غرور اور گھمنڈ  
کرنے لگ جائیں اور اپنے آپ کو خوب نیک  
سمجھنا شروع کر دیں تو یہ خیال بھی اعمال کو  
ضائع کر دے گا۔

حضرت فرمایا کرتے تھے کہ قبر کے وے  
درے ایمان کے چھن جانے کا خطرہ ہے۔  
میں نے بڑے بڑے مشہور و معروف علمائے کرام  
کا ایمان سلب ہوتے دیکھا ہے۔ کسی بڑے گناہ  
اور غرور و تکبر کی وجہ سے۔ ہر وقت اللہ تعالیٰ  
سے ڈرتے رہنا چاہئے۔ جتنا وقت بھی گزرتا  
جا رہا ہے۔ آپ کی زندگی کم ہوتی جا رہی ہے  
آپ موت کے قریب ہوتے جا رہے ہیں۔  
آپ اس زندگی کے لمحات کو غنیمت جانیں،  
عبادت کی طرف توجہ دیں، اپنے فرائض کو ادا  
کریں، رزق حلال کے لئے کوشش کریں اپنے  
گھروں کو قبرستان نہ بنائیں، اپنے بوی بچوں  
کو دین کی طرف لگائیں۔ دوستوں رشتے داروں  
اور جہاں بھی آپ جائیں نیکی کی اشاعت کریں  
آج کا سبق یہ ہے کہ آپ ذاتی اصلاح کی طرف  
زیادہ توجہ دیں، اپنی کمزوریوں کو دور کریں۔  
اور جہاں تک آپ کا دائرہ اختیار ہے وہاں  
تک نیکی کی اشاعت کرتے رہیں۔ اللہ تعالیٰ  
عمل کی توفیق عطا فرمائے۔ آمین!

### ہفت روزہ خدام الدین لاہور

فقیر والی میں :- حافظ محمد طیب صاحب  
راولپنڈی میں :- قاری محمد دین صاحب مدرسہ  
تعلیم القرآن مرٹھ حسن روڈ  
چنیوٹ میں :- حافظ شیر زمان صاحب مدرسہ  
دارالرحمت مسجد چوک پولیس والی  
کھروڑ پکا میں :- محمد اسماعیل صاحب چوک بخاری  
حاصل کریں۔

# وَمَا أَرْسَلْنَاكَ إِلَّا رَحْمَةً لِّلْعَالَمِينَ

حسب ذیلے درجہ قرآن حضرت مولانا مفتی محمد شفیع صاحب مہتمم مدرسہ قاسم العلوم ملتان نے مدرسہ احیاء العلوم عید گاہ مظفر گڑھ کے جلسے میں دیا۔ مضامین کے اہمیت و افادیت کے پیش نظر خدا مالدین نے یہ شائع کیا جا رہا ہے۔

ہر اقبہ : مولانا حافظ نثار احمد صاحب لیکچرار گورنمنٹ کالج مظفر گڑھ

خطبہ مسنونہ کے بعد حضرت مولانا نے سورۃ انبیاء کی مشہور آیت مبارکہ ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ تلاوت فرمائی۔ اس کے بعد مشہور حدیث خیر کہ من تعلم القرآن وعلمہ پڑھی۔ پھر ارشاد فرمایا کہ تمام مخلوقات میں سب سے زیادہ اشرف انسان ہے، انسانوں میں سب سے اشرف امت امت محمدیہ صلی اللہ علیہ وسلم ہے۔ پھر امت میں سب سے اشرف و اعلیٰ وہ لوگ ہیں جو قرآن حکیم کو پڑھتے اور پڑھاتے ہیں۔ گویا وہ لوگ خلاصہ کائنات ہیں۔ قرآن کریم کی ایک آیت کا پڑھنا اور پڑھانا بھی دنیا و مافیہا سے بہتر ہے۔ یہ دنیا اور اس کی تمام چیزیں فانی ہیں۔ لیکن ایک آیت کے سیکھنے اور سکھانے کا ثواب اور فائدہ غیر ختم ہے۔

اس کے بعد ارشاد فرمایا کہ اب میں اس آیت مبارکہ کی تفسیر و تشریح کروں گا۔ اس آیت مبارکہ میں دو اہم مضامین بیان کئے گئے ہیں۔ ایک تو حضور صلی اللہ علیہ وسلم کا رحمت اللعالمین ہونے کا وصف، دوسرے وصف رسالت۔ دراصل یہ دونوں اوصاف تمام اوصاف کے جامع ہیں۔ اس لئے اس آیت مبارکہ میں ان دو اہم ترین اوصاف کو بطور عنوان بیان فرمایا۔ رحمت اللعالمین میں حضور صلی اللہ علیہ وسلم کے تمام عالموں کے لئے رحمت ہونے کا بیان ہے۔ عالمین عالم کی جمع ہے۔ حضور صلی اللہ علیہ وسلم تمام عالموں کے لئے رحمت ہیں۔ عالم بے شمار ہیں۔ پرندوں کا عالم، چرندوں کا عالم، بہائم کا عالم، درختوں کا عالم، پہاڑوں کا عالم، پتھروں کا عالم، نہروں، دریاؤں اور سمندروں کا عالم، مہینوں، چاندی اور سیرے جواہرات کے عالم، پھر مچھلیوں، مینڈکوں اور دیگر سمندری مخلوقات کے عالم۔ اسی طرح مکھیوں، مچھروں، چوٹیوں

اور بے شمار حشرات الارض کے عالم۔ علیٰ ہذا القیاس۔ فرشتوں کا عالم، جنات کا عالم، پھر انسانوں کا عالم۔ غرضیکہ عالموں کی تعداد بے حد و حساب ہے۔ حضور صلی اللہ علیہ وسلم ان تمام عالموں کے لئے رحمت ہیں۔ انسانوں کے لئے تو آپ کا رحمت ہونا بڑی آسانی سے سمجھ میں آ جاتا ہے آپ کے ذریعے تمام عالم کو ہدایت نصیب ہوئی۔ شرک، کفر، بدعات، معصیت کے نتائج بد سے آپ نے تمام عالم کے لوگوں کو خبردار کیا، نیکو کاروں اور اہل ایمان کی تمام سعادتوں اور کامیابیوں، انواع و اقسام کی بے شمار نعمتوں کے حصول کا ذریعہ آپ کی مبارک تعلیم ہی ہے۔ لہذا اہل ایمان کے لئے تو آپ کا رحمت ہونا بالکل اظہر من الشمس ہے لیکن آپ کی ذاتِ بابریات تو مشرکین و کفار کے لئے بھی سراپا رحمت ہے۔ اس رحمت کا پورا ظہور میدانِ حشر میں ہو گا۔ جبکہ آدم علیہ السلام سے لے کر قیامت تک کے تمام جن و انس موجود ہوں گے نفسی نفسی کا عالم ہو گا۔ اللہ جل شانہ کے جلال و جبروت کا مظاہرہ ہو گا۔ ایک طویل عرصہ اس حالت پر گزر جائے گا۔ میدانِ حشر کی صعوبت اور تکلیف سے گھبرا کر لوگ کہیں گے کہ کسی طرح حساب قائم ہو۔ تو خواہ جنت کا فیصلہ ہو یا دوزخ کا۔ حساب قائم کرانے کی درخواست لوگ تمام جلیل القدر انبیاء علیہم السلام کے پاس جائیں گے۔ لیکن سب ہی معذرت کا اظہار کریں گے۔ صرف آقاؐ نے تدارک امام الاولین والاخرین رحمۃ اللعالمین احمد مجتبیٰ محمد مصطفیٰ صلی اللہ علیہ وسلم اس کا اقرار کریں گے۔ اللہ تعالیٰ کے لئے حد و حساب حد و ثنائیان فرمائیں گے اور اللہ تعالیٰ کی رحمت بے پایاں کو جوش میں لا کر اس کے قہر و جلال کو ٹھنڈا

کریں گے۔ حساب قائم ہو گا اور شفاعت کبریٰ کا دروازہ کھلے گا۔ اور اس طرح تمام جن و انس بلا لحاظِ مشرک، کافر، فاسق و فاجر اور مومن اور صالح سب کے لئے آپ کی رحمت اللعالمین کا کامل ظہور ہو گا۔ اب رہا آپ کا دیگر تمام عالموں کے لئے رحمت ہونا۔ اس کے سمجھنے کے لئے ہمیں قرآن کریم کی دیگر آیات پر غور کرنا ہو گا۔ کیونکہ قرآن کریم کی آیات مبارکہ باہم ایک دوسری کی تفسیر و تشریح کرتی ہیں۔ چنانچہ آئیے ہم اس سلسلے میں قرآن کریم کی حسب ذیل آیات پر غور کریں۔

۱۔ تَسْبِيحُ لَهُ السَّمَوَاتُ السَّبْعُ وَالْأَرْضُ وَمَنْ فِيهِنَّ ط وَإِنَّ مِنْ شَيْءٍ إِلَّا يَسْتَجِبُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ ط۔ (سورہ بنی اسرائیل - آیت ۴۲)

ترجمہ : تمام ساتوں آسمان اور زمین اور جتنے ان میں ہیں اُس کی تسبیح بیان کر رہے ہیں۔ اور کوئی چیز ایسی نہیں جو تعریف کے ساتھ اُس کی پاکی (قَالَ وَحَالًا) بیان نہ کرتی ہو۔ لیکن تم لوگ ان کی پاکی بیان کرنے کو سمجھتے نہیں ہو۔

۲۔ أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَالْأَرْضِ وَالطَّيْرُ صَبَّتْ ط كَلَّا قَدْ عَلِمَ صَلَاتَهُ وَتَسْبِيحَهُ ط (سورہ النور - آیت ۳۱)

ترجمہ : کیا تجھ کو معلوم نہیں کہ اللہ کی پاکی بیان کرتے ہیں سب جو کچھ کہ آسمانوں اور زمین میں (مخلوقات) ہیں۔ اور بالخصوص پرندے جو پر پھیلاتے ہوئے ہیں۔ سب کو اپنی اپنی دعا اور تسبیح معلوم ہے۔

۳۔ أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالنَّاسُ وَالْأَنْعَامُ ط وَكَثِيرٌ مِّنَ الْأَنْعَامِ لَا يَذْكُرُونَ إِلَّا أَن يَدْعَوْا بِهِمْ فَتَخَلُفُ لَهُمْ ذُرِّيَّتُهُمْ وَهُمْ لَا يَرْجِعُونَ ط (سورہ حج - آیت ۱۷)

ترجمہ : اے مخاطب کیا تجھ کو یہ بات معلوم نہیں کہ اللہ تعالیٰ کے سامنے (اپنی اپنی حالت کے مناسب) سب عاجزی کرتے ہیں جو کہ آسمانوں میں ہیں اور جو زمین میں ہیں۔ اور سورج اور چاند اور ستارے اور پہاڑ اور درخت اور چوپائے اور بہت سے (تو) آدمی بھی۔

ان آیات مبارکہ سے ہمیں کئی باتیں معلوم ہوتی ہیں۔

۱۔ انسانوں اور حیوانوں کے علاوہ دیگر



تمام مخلوقات عالم، پہاڑ، شجر، حجر وغیرہ میں بھی حیات پائی جاتی ہے۔

۲۔ ان مخلوقات میں بھی جس اور شعور پایا جاتا ہے۔ چنانچہ جدید سائنس کے تجربات نے ہی اس کی تصدیق کر دی ہے۔

۳۔ یہ تمام مخلوقات بھی اللہ تعالیٰ کی تسبیح بیان کرتی ہیں اور اپنے طریق عبادت کو بخوبی جانتی ہیں۔ یہ بات دوسری ہے۔ کہ ہم ان کی تسبیح و عبادت کا فہم و ادراک نہ رکھتے ہوں۔

۴۔ نیز یہ کہ ماسوائے جن وانس کے کوئی بھی خدا کے وحدہ لا شریک کی عبادت سے غافل نہیں اور صرف اسی کی عبادت کرتا ہے۔ اُس کے ساتھ کسی کو بھی شریک نہیں ٹھہراتا۔

پھر یہ بات بھی ملحوظ خاطر رہے کہ یہ تسبیح محض حالی نہیں بلکہ یہ چیزیں زبانِ قال بھی اللہ کی تسبیح بیان کرتی ہیں۔ جیسا کہ ایک حدیث میں آتا ہے کہ صحابہ کرام نے پلٹوں میں رکھے ہوئے کھانے سے اللہ کی تسبیح کی آواز گونجتی ہوئی سنی۔

بہر حال آپ ہم ان آیات مبارکہ کی روشنی میں انسانوں اور جنوں کے علاوہ دیگر تمام مخلوقات اور عالموں کے حق میں حضور صلی اللہ علیہ وسلم کا رحمت ہونا بخوبی سمجھ سکیں گے۔ یہ ظاہر ہے کہ حضور صلی اللہ علیہ وسلم کی بعثت سے قبل تمام دنیا شرک جو

ظلم عظیم ہے۔ کی پلیدگیوں میں سرتاپا گھڑائی ہوئی تھی۔ اور اللہ کے سوا ہر چیز کو پوج رہی تھی۔ چاند، سورج، ستاروں کی پرستش ہو رہی تھی۔ درختوں، پتھروں، پہاڑوں، حیوانات حتیٰ کہ سانپوں، بچھوؤں، مچھلیوں اور مینڈکوں کو پوجا جا رہا تھا۔ اسی طرح یہ اشرف المخلوقات جنات، فرشتوں، دیوتاؤں سمندروں وغیرہ کائنات کی ادنیٰ سے ادنیٰ چیزوں کی عبادت کر رہا تھا۔ حالانکہ یہ تمام مخلوقات صرف خدا کے واحد ہی کی تسبیح و تحمید بجالا رہی تھیں۔ لیکن ظالم و جاہل انسان خود ان چیزوں کو اپنا معبود بنائے ہوئے تھا جیسا کہ قرآن حکیم کی آیات کی روشنی میں بیان کیا گیا کہ یہ چیزیں حیات اور شعور و احساس رکھتی ہیں لہذا انسان کے ان چیزوں کو اللہ وحدہ لا شریک کے ساتھ شریک کرنے اور اس کی بجائے ان کی عبادت کرنے پر یہ تمام مخلوقات انتہائی ناگواری، اذیت اور تکلیف محسوس کر رہے تھے۔ اور ان تمام عالموں میں انسانوں کے خلاف انتہائی ناپائیدار، بغض اور عناد پایا جاتا

تھا۔ اور اس ظلم عظیم پر یہ تمام عالم شجر، حجر، دریا، سمندر، مینڈک، مچھلی، حشرات الارض، سورج، چاند، ستارے، فرشتے، جنات سب ہی انتہائی کرب میں مبتلا تھے اور انسانوں کے لئے سراپا بد دعا بنے ہوئے تھے۔

لیکن حضور اقدس صلی اللہ علیہ وسلم کی مبارک تعلیمات کی بدولت انسان نے تمام معبودوں کو خیر باد کہہ کر صرف اللہ واحد کی عبادت شروع کر دی اور شرک کی تمام راہیں مسدود ہو گئیں۔ اس سے ان تمام مذکورہ بالا عالموں اور مخلوقات کو اُس اذیت اور کرب سے نجات ملی۔ اور اب ان میں خوشی مسرت اور شادمانی کی ایک عام لہر دوڑ گئی اور وہ بددعا کرنے کی بجائے نوح انسان کے لئے سرتاپا دعا بن گئیں۔ چونکہ یہ سب کچھ حضور اقدس صلی اللہ علیہ وسلم کی لائی ہوئی مبارک تعلیمات کی بدولت ہوا۔ لہذا ان تمام کے حق میں آپ کا سرتاپا رحمت ہونا بخوبی معلوم ہو گیا۔ پھر ان تمام عالموں کی حفظ و بقا بھی اس وقت تک ہے جب تک صفحہ ہستی پر اللہ تعالیٰ کے بابرکت نام کے لینے والے موجود ہیں۔ اور ظاہر ہے کہ قیامت تک لوگ اللہ تعالیٰ کا نام حضور صلی اللہ علیہ وسلم کی مبارک تعلیمات و ہدایات کی بدولت ہی لیں گے۔ لہذا یہ تمام عالم اپنے حفظ و بقا کے لئے حضور صلی اللہ علیہ وسلم کی اس رحمت عامہ ہی کے ممنون احسان ہیں۔

آیات مبارکہ میں دوسری صفت آپ کی رسالت بیان فرماتی ہے۔ صفت رسالت میں بھی آپ یکتا و یگانہ ہیں۔ آپ کی رسالت تمام عالم کے انسانوں اور جنوں کے لئے ہے۔ زمانہ کی بھی کوئی قید نہیں ہے۔ قیامت تک آپ ہی کی نبوت کا فیضان جاری رہے گا۔ جیسا کہ پہلے بیان کیا گیا، صفت رسالت تمام دیگر صفات کی جامع ہے۔

نبی اگرچہ ایک انسان ہوتا ہے لیکن وہ اپنی تکمیل کے لئے اللہ تعالیٰ کے سوا کسی دوسرے ذریعے یا سہارے کا قطعاً محتاج نہیں ہوتا۔ نبی کا معلم خود اللہ تعالیٰ ہوتا ہے اور اس کی تکمیل کی ذمہ داری خود اللہ تعالیٰ پر ہوتی ہے۔ شاگرد کی کوتاہی معلم کی کوتاہی پر دال ہوتی ہے۔ لہذا اللہ تعالیٰ انبیاء علیہم السلام کو کمال کے اعلیٰ ترین منصب پر فائز کرتا ہے۔ اور کوتاہی و نقص سے ان کی خصوصی حفاظت فرماتا ہے۔ قدم قدم پر اللہ تعالیٰ کی خصوصی

نگرانی ان کی دستگیری فرماتی ہے۔ اگر اُن سے ذرا بھی لغزش ہونے لگے تو اس کو سخت تنبیہ آمیز پیرائے میں بیان فرماتے ہیں۔ غرضیکہ اللہ تعالیٰ ہر گھٹن سے کھن مرعلے اور نازک سے نازک موڑ پر بھی پیغمبر کو ثابت قدم رکھتے ہیں۔ چنانچہ فرمایا۔

وَلَوْ لَا اَنْ تَبْتَئِكَ لَفَقَدَ حَدَّثْتُ تَرْكُنِي الْيَهُودُ شَيْئًا قَلِيلًا  
(بنی اسرائیل - ج ۸)

پھر یہ کہ نبی پر عالم قدس کا بلا واسطہ فیضان ہوتا ہے وہ کسی معلم اور درس گاہ کا درہن منت نہیں ہوتا۔

حضرت شاہ ولی اللہ نے نبوت اور اس کے ارکان ثلاثہ یعنی (۱) ملکیت و سیاست (۲) علم و حکمت (۳) رث و ہدایت کی فطری اور غیر معمولی استعداد کو خوب بیان فرمایا ہے۔ حضرت شاہ ولی اللہ فرماتے ہیں کہ اگر تم نبی اور اس کے خواص جانتا چاہتے ہو تو یوں سمجھو کہ انسان کے نظم و نسق کے لئے جن جن صلاحیتوں کی ضرورت ہوتی ہے وہ بیک وقت نبی کی ذات میں تمام انسانوں سے بڑھ کر پیدا فرمائی جاتی ہیں۔ وہ ایک بادشاہ کی طرح ہوتا ہے جس کے نفس مطلق کی قوت عاقلہ اور عاملہ کے سایہ کے نیچے اہل قلم بھی بڑے بڑے جرنیل اور سیاست دان بھی کاشتکار اور تاجر بھی۔ غرض تمام عالم اپنی زندگی کے مطابق تربیت حاصل کرتا ہے۔ اور ہر ہر شعبے کا نظام اس کے اقوال و افعال کے دم سے قائم رہتا ہے۔ وہ اسی کے ساتھ ایک حکیم بھی ہوتا ہے جو علم اخلاق و تدبیر منزل اور سیاست کا ماہر ہو۔ وہ صرف حکیم نہیں جو صرف ان علوم کے الفاظ سے آشنا ہو، بلکہ وہ حکیم جس کی یہ تمام صفات طبیعت ثانیہ بن چکی ہوں۔ حتیٰ کہ اُس کے حرکات و سکنات سے یہ علوم ٹپکتے نظر آ رہے ہوں۔ وہ ایک مرشد کامل بھی ہوتا ہے جو جماعتِ صوفیاء میں مصدر کرامات و خوارق بنا ہوا ہو اور طاعت عبادات کے ان تمام طریقوں سے آگاہ ہو۔ جو تہذیب نفس کے لئے ضروری ہوں۔ اور ان علوم حقہ کا ماہر جو جن سے کہ انسانوں پر عالم فلک و ملکوت کے اسرار پہناں روشن ہوتے ہیں۔ اور اسی طرح اعمال جوارح اور اذکار لسانی کے علیحدہ علیحدہ تمام خواص سے بھی پورا پورا آشنا ہو۔ وہ جس طرح کہ آسمانوں پر حضرت جبریل علیہ السلام تدبیر کا چارہ دار و علوم الہی اخذ کرنے میں واسطہ ہیں۔ اسی طرح انسانوں میں ان تمام صفات جبریلیہ کا مالک



حکیم مختار الحسینی

سیدنا امیر المومنین عثمان غنی رضی اللہ عنہ

کا

## مالی جہاد

سیدنا عثمان غنی رضی اللہ عنہ بہت بڑے تاجر تھے۔ اسلام قبول کرنے کے بعد آپ نے اپنی دولت کو مسلمانوں کی بھلائی اور اسلام کی سربلندی و تحفظ کے لئے بے دریغ خرچ کیا۔ جب بھی مسلمانوں کو کوئی ضرورت پیش آتی سیدنا عثمان غنی رضی اللہ عنہ نے اس ضرورت کو پورا کیا۔ اسلام نے غربت و افلاس میں ہی پیش قدمی شروع کی تھی۔ اور جن طاقتوں سے پنچہ آزمائی کی جا رہی تھی وہ عظیم سرمایہ رکھتی تھیں۔ خواہ وہ مکہ کے مشرکین سرمایہ داروں یا مدینہ کے یہودی اور عرب سے باہر نکل کر قیصر و کسریٰ کی عظیم سلطنتیں سرمایہ داری کے تمام نظام پر قابض تھیں۔ وقت کی ان تمام سرمایہ دارانہ طاقتوں کے خلاف مسلمانوں نے اعلان بغاوت کیا۔ مکہ کے سرمایہ داروں نے حضور صلی اللہ علیہ وسلم اور آپ کے ساتھیوں کے لئے عرصہ حیات تنگ کیا تو مدینہ کی طرف ہجرت کا حکم ملا۔ مسلمان جب مدینہ پہنچے تو نہایت غربت و افلاس کے عالم میں تھے۔

یہاں آکر ان کا سابقہ یہودیوں سے پڑا۔ جو دولت کے تمام ذرائع پر قابض تھے۔ مدینہ پر اقتصادی لحاظ سے انہیں مکمل بالادستی حاصل تھی۔ مسلمانوں کی سیکسی کا یہ عالم تھا۔ کہ ان کے قبضہ میں کوئی کنواں اور چشمہ نہیں تھا کہ جس سے وہ جی بھر کر پانی پی سکتے۔ بشیر رومہ نامی ایک میٹھے پانی کا کنواں تھا۔ جو ایک سرمایہ دار یہودی کی ملکیت میں تھا۔ یہودی اپنی فطرت کے لحاظ سے مجبور تھا۔ اس نے اس کنویں کے ایک گھونٹ پانی کے عوض گراں قیمت وصول کیا کرتا تھا۔ مسلمان اس کی استطاعت نہیں رکھتے تھے۔ کہ وہ خرید کر پانی پی سکتے۔ اس پریشان کن صورت حال کے پیش نظر حضور صلی اللہ علیہ وسلم نے صحابہؓ کو توجہ دلائی کہ اس کنواں کو خرید لیا جائے حضرت عثمان رضی اللہ عنہ نے اس آواز پر

بتیک کہا۔ اور بیس ہزار درہم کی عظیم رقم دے کر کنواں خرید کر وقف کر دیا۔ آج کا کوئی سرمایہ دار ہوتا تو اسے مستقل آمدنی کا ذریعہ بنالیتا۔ لیکن اسلام نے تو دولت کے ان ذرائع کی بیخ کنی کر دی تھی۔ سیدنا عثمان غنی رضی اللہ عنہ نے نہ صرف یہ کہ اسے وقف کر دیا بلکہ اس کی مزید کھدوائی کرائی۔ بخاری شریف کی حدیث میں اس واقعہ کا تذکرہ موجود ہے۔ حضور اکرم صلی اللہ علیہ وسلم کا ارشاد ہے۔

من یحضر بیئرومۃ منہ الجنۃ فخرھا عثمانؓ ترجمہ: جو چشمہ رومہ کو کھودے اس کے لئے جنت ہے۔ تو اس فریضہ کو عثمان غنی رضی اللہ عنہ نے ادا کیا۔

اب بھی یہ کنواں اصل حالت میں موجود ہے۔ اور مدینہ کے بہترین میٹھے پانی والے کنوؤں میں سے اس کا شمار ہوتا ہے۔ اب یہ بشیر عثمانؓ کے نام سے پکارا جاتا ہے۔

جیش عسرت اسلام غربت و افلاس میں ہی اپنی منزل کی جانب تیزی سے رواں دواں تھا۔ دن بدن اس کی قوت و شوکت میں اضافہ ہو رہا تھا۔ خطہ عرب میں اس نئی ابھرتی ہوئی طاقت سے سرمایہ دارانہ طاقتیں بوکھلا اٹھیں۔ چنانچہ عیسائی بادشاہ ہرقل نے ارادہ کیا کہ قبل اس کے کہ یہ طاقت جڑ پکڑے اس کی بیخ کنی کر دی جائے۔ اس نے مدینہ پر چڑھائی کا منصوبہ مرتب کیا۔ جب اس کے ان عزائم کا علم مسلمانوں کو ہوا تو آنحضرت صلی اللہ علیہ وسلم نے بھی جنگی تیاریاں شروع کر دیں۔ یہ زمانہ قحط کا تھا۔ مسلمان نہایت عسرت سے وقت گزار رہے تھے۔ جنگی تیاری کے لئے کثیر رقم کی ضرورت تھی۔ مسلمانوں میں سے کوئی بھی اس قابل نہیں تھا جو اس ضرورت کو پورا کر سکتا۔ ہر ایک نے اپنی استطاعت سے بڑھ کر چندہ دیا۔ لیکن عثمان غنی رضی اللہ عنہ

نے تنہا اس کے بہت سے مصارف کو پورا کر دیا۔ آپ نے ساڑھے نو سو اونٹ، پیچاس گھوڑے اور ایک ہزار درہم نقد پیش کئے۔ حضور صلی اللہ علیہ وسلم نے اس پر بے پایاں خوشی و مسرت کا اظہار کیا۔ اور عثمان رضی اللہ عنہ کو جنت کی بشارت دی۔ فرمایا۔

”من جہز جیش العسرة ملہ الجنۃ فخرھا عثمانؓ“ ترجمہ: جو جیش عسرت (تنگی کے زمانہ کی فوج) کے لئے سامان کا اہتمام کرے اس کے لئے جنت ہے۔ یہ کام بھی عثمان رضی اللہ عنہ نے کیا۔

مسجد نبویؐ کی توسیع مسلمان جب مکہ مدینہ آئے تو مسجد کی ضرورت محسوس ہوئی۔ چنانچہ سرور کائنات صلی اللہ علیہ وسلم نے دو یتیم بچوں کی زمین مول لے کر مسجد نبویؐ کی مقدس عمارت کی تعمیر کی۔ اس وقت چونکہ مسلمانوں کی تعداد زیادہ نہ تھی اس لئے مسجد کی وسعت کافی تھی۔ لیکن جب مسلمانوں کی تعداد میں اضافہ ہو گیا تو مسجد نبویؐ کی وسعت نا کافی محسوس ہونے لگی تو اس میں مزید اضافہ کی ضرورت محسوس ہوئی۔ اس ضرورت کو بھی حضرت عثمان غنی رضی اللہ عنہ نے پورا کیا اور اپنے روپیہ سے مسجد کے قریب کی زمین خرید کر مسجد کو وسیع کر دیا۔ خلافت پر متمکن ہونے پر پھر آپ نے اس کی اور کعبہ شریف کی توسیع کرائی۔

بطرافع ایک دفعہ سیدنا عمر فاروق رضی اللہ عنہ کی خلافت کے دور میں مدینہ میں شدید قحط پڑا اور غلہ نہایت ہی گراں ہو گیا حضرت عثمان غنی رضی اللہ عنہ کے بہت بڑے تاجر تھے۔ ان کے بہت سے اونٹ غلہ سے لڑے ہوئے مدینہ آئے۔ حضرت عمر رضی اللہ عنہ نے آپ کو بلایا اور فرمایا کہ ”اس وقت مخلوق قحط کی وجہ سے بہت تکلیف میں مبتلا ہے لہذا تمہارا جو غلہ باہر سے آیا ہے وہ تم حکومت کے ہاتھوں فروخت کر دو تاکہ غریبوں اور ناداروں میں تقسیم کر دیا جائے“ عثمان غنی رضی اللہ عنہ نے فرمایا۔ ”ضرور لیکن میں یہ غلہ اس کے ہاتھ فروخت کروں گا جو زیادہ قیمت دے گا“ حضرت فاروق اعظمؓ نے غلہ کی معقول قیمت پیش لی مگر حضرت عثمان اس پر رضامند نہ ہوئے۔ اور اصرار کرتے رہے کہ میں اتنی مختصری قیمت پر فروخت نہیں کرتا۔ حضرت فاروقؓ نے دو گنی قیمت دینی چاہی مگر انہوں نے قبول نہ کیا اور فرمایا۔ ”امیر المومنین! مجھے



# تصوف کی سیالیت

((قسط نمبر ۱))

حضرت عالی لاہوری نور اللہ مرقدہ ارشاد فرمایا کرتے تھے کہ مدارس دینیہ میں علوم ظاہر کا تو سر بنادیا جاتا ہے۔ مگر یہ ضرور نہیں کہ کتب درسیہ کے پڑھ لینے کے بعد اصلاح باطن بھی ہوگی ہے کسی فاضل سے اگر غیبت سدا رہا جیسے مہلک روحانی امراض پر تقریر یا مضمون نویسی کے لئے کہا جاتے تو گھنٹوں محققانہ تقریر کر سکتا ہے اور صفحات کے صفحات پھر سکتا ہے۔ لیکن ان صاحب نے اگر فی الواقع ان امراض روحانیہ کے ازالہ کی کوشش کسی صاحب باطن کی رہبری میں نہیں کی ہے۔ تو یہ صاحب ان امراض سے ہرگز نمبرانہ پائیں گے۔ قال حال ہو جاتے ہ ظاہر شریعت کے کاراستہ باطن انوار سے معمور و عقیاقہ صبیحہ و اخلاق حمیدہ سے لبریز امراض روحانی نجات مل جاتے اس پر جو محنت کی جاتی ہے۔ گروہ مقدسین صوفیاء کی اصطلاح میں اسے تصوف کہتے ہیں جتنا زیادہ پڑھا لکھا ہے۔ اتنا ہی اصلاح باطن کا ضرورت مند ہے۔ جاہل تو پھر جہالت کو سامنے رکھ کر گمراہی میں جا کر اور پڑھا لکھا جب ڈینگ مارے گا۔ تو ہزاروں کی تباہی کا باعث بنے گا۔ اس کا نقصان متعدی ہوگا۔ جاہل کا بگاڑ محدود ہے۔ پھر زعم علمی اس کو کب اس بات پر آمادہ ہونے دے گا۔ کہ تصوف اصلاح باطن کا محتاج ہے۔ عزیز امراض عجائز کی فہرست کا جانتا اور بات ہے۔ لیکن یہ ضروری نہیں کہ حرف جاننے سے ان کا ازالہ بھی ہو گیا ہے۔

حضرت شیخ التفسیر مولانا لاہوری نور اللہ مرقدہ ارشاد فرمایا کرتے تھے کہ رنگ ہے قرآن، رنگ فرشتے ہیں علمائے کرام، رنگ ساز ہیں۔ صوفیائے عظام، ہر ایک کا کام جدا ہر ایک کا مرتبہ جدا۔ بعض ہستیاں جامع ہوتی ہیں۔ جیسے حضرت شیخ الاسلام مولانا السید حسین احمد مدنی نور اللہ مرقدہ بھائیو صوفیائے عظام کے ساتھ اخلاص سے جو دلی تعلق جوڑے گا۔ اس کے دل میں سے ان حضرات کے تئلے ہوتے طریقہ سے انشاء اللہ تعالیٰ امراض روحانی سے انسان پاک و صاف ہو جاتا ہے۔ پھر کیا ہے مرنے کی دیر ہے۔ کہ داخلہ جنت سے ان کی

تواضع کی جائے گی۔ اگر اپنے زعم علمی میں مست و متعرق رہے۔ اور صوفیائے عظام جو ظاہر کے فاضل باطن کے ماہر ہیں۔ اپنا تعلق نہ جوڑا اور ان امراض خبیثہ کو دلوں میں لئے بیٹھے رہے تو یاد رکھو موت کے وقت قبر میں میدان حسرتیں اور دوزخ میں جا کر ان قلوب رنگ آلود امراض مہلکہ سے پھر پور کی سنجائی و صفائی ہوگی۔ وہ بھی جب جبکہ خاتمہ کلمہ پر ہو جاتے۔ پھر کہیں جا کر شفاعت سید الوجود صلی اللہ علیہ وسلم کی شامل حال ہوگی۔ اور رحمت خداوندی سے سامنے دیا۔ توجہ کا دیکھنا نصیب ہوگا عقلمندی اسی میں ہے۔ کہ اس دل پر محنت کر کے اندر میں اخلاص، ایمان و یقین کا مل پیدا کر لو۔ تاکہ اللہ تعالیٰ جل شانہ کو تمہاری اس کاوش و محنت پر ریا آجائے اور ایک اشارہ کہ کم ہیں باطن کو ظاہر سے اچھا اور ظاہر کو بھی عمدہ کرے جنت پاک جگہ ہے۔ وہاں پاک و صاف ہی لوگ صاحب ایمان داخل ہوں گے۔ کفر و شرک کی گندگی پر مرنے والوں کا تو سوال ہی پیدا نہیں ہوتا۔ اور یہ اصول بھی یاد رکھو کہ دوزخ سے نکل کر توجہ میں داخل ہونا قرآن و حدیث میں مذکور ہے۔ یہ کہیں بھی مذکور نہیں۔ کہ اول اللہ تعالیٰ بعض نیک عمل کے صلہ میں جنت میں بھیج دیں گے۔ اور بعد میں ظاہری و باطنی کوتاہی کی سزا بھگتنے، صفائی و منجھاتی کے لئے دوزخ میں رکھیں گے۔ اگر اپنی مہر پور کوشش کے دنیا ہی میں دل کی اصلاح نہ کی۔ جس کی اصلاح پر تمام جسم کی اصلاح موقوف ہے۔ اور جس کے بگاڑ پر تمام جسم کا بگاڑ وابستہ ہے۔ تو اول وہاں جا کر صفائی کی جائے گی۔ اس جگہ نام دوزخ ہے تم کوشش اصلاح باطن کی کرو تو سہی۔ پھر دیکھو رحمت خداوندی کتنی جلدی لپک کر تمہارا ہاتھ پکڑ لیتی ہے۔ اللہ تعالیٰ ہم سب کو دولت تصوف سے سرفراز فرمائے۔ آمین

تصوف نام ہے۔ اتباع سنت کا، نفس کو شریعت مطہرہ پر چلنا انتہائی شاق گزرتا ہے لیکن اگر اس کے سدھانے اور سنوار پر محنت کر لی گئی تو پھر نیک کاموں کے کرنے میں اس کو لذت اور ان امور خیر کی طرف اس کی رغبت

بڑھ جاتی ہے۔ نیز برائی سے خواہ وہ کسی بھی نوعیت کی ہو نفرت آئے لگتی ہے۔ اس لئے کہ تصوف سے ہی اللہ پر محنت کرنے کا نام کہ جس سے شریعت مطہرہ پر چلنا آسان ہو جائے۔ پھر ایسی مبارک چیز سے گریز کئے کیا معنی؟

ایک شبہ اور اس کا ازالہ؟ لوگ کہتے ہیں۔ مروجہ ذکر و اذکار کی کثرت کا طور طریقہ قرن اول سے ثابت نہیں۔ بجائی نہ کرنے کے سو یہاں ذکر اللہ کی اصل اور اس کی کثرت تو ثابت ہے۔ ولن کو اللہ اکبر۔ وافر کرامتہ فی کواکبیرا۔ حسب استعداد و حسب ضرورت مختلف طبائع کو مختلف مقدار میں ذکر بتلایا جاتا ہے۔ بعض نبی ہوتے ہیں۔ بعض زیرک بعض طبیعتیں دین کی طرف جلد پلٹ آتی ہے۔ بعض دیر میں رجوع کرتی ہیں۔ اسی لئے احادیث مبارکہ جو ذکر و اذکار مذکور ہیں۔ کسی کو کم مقدار میں بتلائے جاتے ہیں۔ کسی کو زیادہ تعداد میں ہر ایک چیز کا ایک اثر ہوتا ہے۔ سو کسی کو ذکر صبری کو حقیقی تلقین کیا جاتا ہے۔

جناب رسول اللہ صلی اللہ علیہ وسلم کے پاکیزہ زمانہ میں یہ جلا کشی، مراقبات اور موجودہ سلاسل تصوف میں جو ذکر کرنے کے طریقے جاری ہیں نہیں تھے۔ لیکن وہاں مجاہد و ریاضت شکل کی صورت دوسری تھی۔ سب سے پہلی چیز تو خود جناب سید الواصلین صلی اللہ علیہ وسلم کی صحبت با کثرت تھی کہ جو بھی ایمان و سلام کی دولت دل میں لے کر بیٹھتا آپ کو توجہ عالیہ و انوار و کمالات مبارکہ کا اثر ان قلوب پر پڑتا اور برسوں کی ریاضت سے بھی کہیں زیادہ جلد و صفائی میسر آ جاتی تھی۔ پھر کفار کے ساتھ حماد میں شرکت ایک اتنا بڑا غل تھا۔ کہ جس میں اللہ تعالیٰ کے لئے تمام چیزوں کی قربانی کرنی پڑتی تھی اور وہ بھی پے پے پھر بھلا دینا اور دنیا کی چیزوں کی وہاں قلوب میں کشش و محبت کہاں باقی رہ سکتی تھی۔ حضرت شیخ التفسیر مولانا لاہوری نور اللہ مرقدہ نے ایک مرتبہ دوران تفسیر میں یہ فرمایا کہ دیکھو جناب رسول اللہ صلی اللہ علیہ وسلم کا مدینہ منورہ میں قیام مبارک کل دس سال رہا۔ جس کے ۱۲۰ ماہ بنتے ہیں۔ اور جنگیں لڑی گئی ۱۲۱ گویا ہر ماہ ایک مرتبہ سے بھی زیادہ شریک جہاد ہونا پڑا بھلا اتنا زبردست مجاہد آج کوئی کر سکتا ہے۔ جو جناب جناب رسول اللہ صلی اللہ علیہ وسلم کے مبارک زمانہ کو دوری ہوتی جاتی ہے۔ اور فتن میں کہ ہر روز نئے نئے کھڑے ہو رہے ہیں۔ اللہ تعالیٰ جل شانہ نے ہم ضحفا، پر دم فرماتے ہوئے اپنے برگزیدہ بندوں کو منور قلوب میں روحانیت کے جلا کے مختلف طریقہ حسب استعداد سہل و آسان صورت



میں منکشف فرماوے۔ جو آج مختلف سکال  
چشتیہ قادریہ، نقشبندیہ سہروردیہ کے نام سے  
موسوم ہیں۔ اور جن کی اصل جناب رسول اللہ  
علیہ وسلم تک صحیح معنی میں ثابت ہے۔ اب تو  
کثرت فکر اور صحبت شیخ کامل متبع سنت  
ہی سے یہ پاکیزگی حاصل ہو سکتی ہے۔

یہ جو حضرات صوفیہ کے یہاں جلد کشی،  
مراقبات، اور تنہا بیٹاں گزار جاتی ہیں۔ معاذ  
اللہ یہ فعل عبث نہیں ہیں۔ دیکھئے جناب رسول  
اللہ صلی اللہ علیہ وسلم نے غار حرا میں کس قدر تنہائی  
اختیار فرمائی پھر ایک عرصہ کے بعد وحی الہی نازل  
ہوئی اور یہ ہی نہیں بلکہ اخیر عمر شریف میں اعتکاف  
اختیار فرماتے رہے حالانکہ ہمارا ایمان ہے۔  
آپ اہل سے سید الانبیاء و سید الکائنات میں  
گو اس کا اعلان ۴۴ برس کی عمر مبارک میں ہوا  
مگر اس پر بھی آپ کو بحکم الہی تنہائی دیکھنی حاصل  
کونی پڑی۔ سید صدیق اکبر رضی اللہ تعالیٰ عنہ باوجود  
کے اسلام لانے سے قبل بھی انتہائی شرافت  
والی زندگی کے حامل تھے۔ مگر ۲۳ سال تک  
حضور صلی اللہ علیہ وسلم کی معیت میں ریاضت و  
مجاہدہ کرنا پڑا اسی طرح تمام حضرات صحابہ کرام  
رضی اللہ تعالیٰ عنہم اجماع کا حال رہا ہے  
پھر چودھویں صدی ہجری میں (۱۰۰۰ء)  
کے رہنے والے باطن پر محنت و مجاہدہ تنہائی  
دیکھوئی کے بغیر فکر و جدت، جلا وطنی، تزکیہ  
نفس، اخلاص و ایمان و یقین کامل کی دولت  
کو کیونکہ حاصل کر سکتے ہیں، ہمارا اپنے آپ کو  
مستغنی سمجھنا واللہ باللہ دیوانہ پن ہے۔ کی مرتے  
کے بعد ہی معلوم ہوگا کہ ہم تو فریب نفس میں مبتلا  
تھے۔ مگر اس وقت کا معلوم ہونا بے سود ہوگا۔  
اے مقوڑے بہت دین کی کتابیں پڑھنے والے  
اے لیڈر، پلیڈر، ایڈیٹر میں قسم کھا کر کہہ سکتا  
ہوں۔ تمہیں تمہاری جھوٹی شہرت، واہ واہ انگلیے  
ناموں کے تلوں کی آوازوں نے تمہیں مفتون کیا  
ہوئے۔ آج جو تم اپنے کرد و گوں کا انوہ کثیر  
دیکھتے ہو جسکی وجہ سے اپنے نفس کی اصلاح کے  
سلسلہ میں کسی عارف باللہ کی جوتیاں سبھی کڑا  
اپنی اہانت تصور کرتے اور ان جہاں و نادان  
لوگوں کی عقیدت مندی تمہیں غرور و نخوت کے  
آسمان پر اڑا رہی ہے۔ واللہ موت کا وقت  
یہ سارا بھرم کھل جائے گا۔ تہ کر سیاں ہوں گی۔  
نہیہ وزائیں ہوں گی۔ نہیہ لوگ ہوں گے نہ یہ  
عہدے ہوں گے۔ نہیہ سربراہی ہوگی، نہ یہ  
نعرے ہوں گے نہ یہ نعرے لگانے والے ہوں  
گے۔ اور تمہارا باطن ہوگا۔ جس کی سیاہی کھل کر  
سامنے آجائے گی۔ اس لئے کہ تم نے باطن پر  
محنت کر کے نور کب حاصل کیا تھا۔ جو آج اس

بیس وقت سیدنا غوث الاعظم، سلطان اللہ  
حضرت خواجہ ابھیری چشتی، سیدنا خواجہ باقی باللہ  
وسیدنا مجدد الف ثانی نور اللہ مرقدہم اس  
تصوف کی برکت سے مرکب خدادادی میں جلوہ  
افروز ہوں گے۔ اس وقت تمہیں اسے دیوانہ  
ان کے طریقہ نامے مبارک کو جتنا بیگم و بدعت  
کہنے کا مزہ کھینا پڑے گا۔ میں تم سے پوچھتا  
ہوں کہ اس کفر گڑھ ہندوستان میں خواجہ ابھیری  
نور اللہ مرقدہ سے قبل کتنا اسلام تھا۔ یہ  
ان ہی کی کاوشوں کا نتیجہ ہے۔ ایک ایک رمز  
پیدا کرو۔ دیکھو حضرت مولانا اسماعیل شہید  
دہلوی فاروقی نور اللہ مرقدہ حضرت امام شاہ  
دلی اللہ دہلوی قدس اللہ سرہ کے پوتے زبردست  
عام فانی التوجیہ، عاشق رسول اللہ صلی اللہ علیہ  
وسلم۔ جن کو سارا جگ اس وقت بھی جانتا تھا  
اور اب بھی جانتا ہے۔ تواضع ادب و عقیدت  
کی انتہا ہے۔ کہ پیرو مرشد۔

حضرت سید احمد شہید قدس اللہ سرہ کی  
نعلین مبارک بغل میں دیاے پیچھے پیچھے خادمانہ  
و غلامانہ حیثیت سے دوڑ رہے ہیں پر درس  
میں تو ہر ایک ایسی خدمت کر سکتا ہے۔ بے نفی  
و اخلاص تو تب ہے کہ اپنی آؤ بھکت کرنے والوں  
کے درمیان ایسی خدمت کر سکے دکھائے حالانکہ  
سید صاحب عمر میں کم اور ظاہر کے قابل بھی نہ  
تھے۔ پھر یہ غلامی کا طوق گردن میں کیوں ڈالا  
ہوئے۔ اندھوں سند، باطن میں نور حاصل کرنے  
کی غرض سے یہ سب کچھ ہو رہا ہے۔ اور یہ نور جب  
بیک کسی کامل کے سامنے اپنی ہستی کو نہ مٹاؤ گے  
حاصل نہ ہوگا۔ جب تک اندر سے میں نہ نکلے گی  
تو (یعنی اللہ تعالیٰ) کیونکر آئے گا۔ ہم سب  
اس نعمت کے محتاج ہیں۔ عزیز و کوٹش کرو  
اور رحمت خدادادی کے منتظر ہو کہ وہ تمہارا ہاتھ  
پکڑ کر اپنی طرف کھینچ لے اور اسی کو اصطلاح  
صوفیائے عظام میں جذب الی اللہ کہتے ہیں۔  
ابھی وقت ہے۔ کچھ کر لو اے ایمان والو۔  
افسوس جو احباب حضرت سید احمد شہید  
نور اللہ مرقدہ و حضرت مولانا اسماعیل شہید  
نور اللہ مرقدہ کے موحده متبع سنت ہوتے  
کے تو دل سے معترف ہیں۔ اور ان سے دلی  
عقیدت بھی رکھتے ہیں۔ مگر ان کے اس طرز مبارک  
سے جس کو پیری مریدی، اخذ فیض تصوف و تزکیہ  
باطن کی جدوجہد کہتے ہیں۔ انکو کیوں نظر انداز  
کرتے ہیں۔ اگر مانتے ہیں۔ تو عملی جامہ کیوں نہیں  
پہنتا۔

ماہ نامہ دارالعلوم بابت جون ۱۹۶۵ء  
میں ملفوظات حضرت مولانا عبدالقادر رائے  
پوری نور اللہ مرقدہ کے عنوان سے حضرت کے

ممتاز خلیفہ حضرت مولانا محمد صاحب لاہوری  
مدظلہ العالی نقل فرماتے ہیں۔ اولیاء اللہ کو  
بے ادبی سے یاد نہیں کیا کرتے۔ جس قدر حضرت  
محمد مصطفیٰ صلی اللہ علیہ وسلم کی عظمت حضرت شاہ  
اسماعیل شہید رحمۃ اللہ علیہ سے بیان کی کوئی  
کیا بیان کرے گا۔ عقبات مشہور تصنیف  
ہے۔ شروع یوں فرماتے ہیں۔

و استلک ان تصلى على اسماء الاعظم  
و نورك الائم جيب الاخر الذي اشرف  
به الاكوان و افتخر به الانسان و سيلة السالكين  
و سكة الطالبين سیدنا محمد و آلہ اجمعین  
ترجمہ :- اسے اللہ میں سوا کرتا ہوں کہ تو  
اپنی خاص رحمت اور درود بھیج اپنے اکم اعظم  
پر اپنے نور اقم پر اور اپنے عظیم الشان حبیب  
صلی اللہ علیہ وسلم پر جن کے باعث تمام کون و  
مکان چمک گئے اور حضور صلی اللہ علیہ وسلم کے  
وجود مبارک سے انسان نے نخر پایا آپ  
(اولیاء اللہ کے لئے وسیلہ اور سالکین (حق) کے  
لئے باعث سکیتہ حضرت محمد صلی اللہ علیہ وسلم  
پر اور آپ کی آل پر۔

ان مشائخ عظام، صوفیائے کرام، حضرت  
اہل دل و اہل حال، صاحب باطن پیران عظام  
کی بھی عجیب شان ہے۔ ایک دنیا ان کی حیات  
طیبہ میں اخلاص و ایمان میں سزاواروں کا فروں  
کوسمان کیا، وہاں کون سی تنظیم تھی۔ کونسی جماعت  
بندی تھی۔ کونسی لیڈری و پلیڈری و سربراہی تھی۔  
آج ان کے طریقہ نامے مبارک کو غلط کہنے والو۔  
تم نے کتنے کافروں کو مسلمان کیا۔ یا کتنے فسق و فجور  
میں مبتلا مسلمانوں کو تقویٰ و طہارت کی راہ دکھائی  
دیکھو یہ حضرات مرتبہ میں ہم سب سے بڑے ہیں  
ان کا طریقہ مبارک عین قرآن و سنت کے مطابق  
تھا۔ ان کی دعاؤں پر خدا نے ہمارے ابا و اجداد  
جو مہندو تھے۔ دین اسلام کی طرف پلٹائے اور  
آج ہم کلمہ گو بیٹھے ہیں۔ ان کا احسان مانو من  
لعمريکون الناس لعمريکواحده۔ بندو کا احسان یہ  
نہیں کہ تم ان کو حاجت روا مشکل کشا سمجھو اور  
سجدہ ریزی سے اظہار عقیدت ہو، یہ غلط ہے۔  
ان کو اصال ثواب سے یاد کرو۔ بشرطیکہ سنت کے  
مطابق ہو۔ ان کو اپنا محسن مانو، ان کے حسنات کا  
تذکرہ کر کے ایمان و یقین میں جلا پیدا کرو اور  
ان کے طریق مبارک کو حق جانو اس پر چل کر  
اپنے باطن کی اصلاح کرو جو غلط باتیں کہہ چکے  
ہو ان سے توبہ کر لو ابھی وقت ہے۔ موت نہ  
معلوم کس وقت آجائے۔ پھر ایک ایک بول پر  
مواخذہ ہوگا۔ (اللهم احفظنا)  
اہل تصوف حضرت کا ظاہر باطن ایک ہوتا  
ہے۔ زبان سے اظہار اخلاص بہت آسان ہے۔



یہ تو کافر و مشرک بھی کر سکتا ہے۔ اور یہ کہ باطن میں بھی اخلاص پیدا ہو جائے بہت مشکل ہے۔ اس پر ایک محنت و کار سے جتنو تصوف کہتے ہیں۔ اگر یہ نہ کی گئی تو تمہارے ظاہر و باطن میں تضاد مرتے دم تک رہے گا۔

دیکھو انتخابات کے دنوں میں کیسے کیسے مخلص خادمان قوم کھلانے والے پیدا ہو جاتے ہیں۔ مگر ان کے اخلاص کا پتہ انتخاب ہارنے اور اور جیتنے کے وقت معلوم ہو جاتا۔ ہارنے کی صورت میں تو خدمت کرنے کا سوال ہی پیدا نہیں ہوتا اور اگر کامیاب ہو گئے رنگ رلیوں سے فرصت نہیں ملتی اخلاص کے معنی ہیں۔

خالص اللہ تعالیٰ کو راضی کرنے کے لئے کوئی ٹیک کام کرتا۔ جس میں کسی اور کی ملاوٹ نہ ہو۔ اور اللہ تعالیٰ ہمیشہ سے ہیں۔ ہمیشہ کے لئے ہیں۔ لہذا صاحبان اخلاص کا رویہ ہمیشہ یکساں رہتا ہے۔ اس نعمت لازوال کو حاصل کرتے اور دوسرے بن کو دور کرنے پر ایک باطن پر محنت کرنی پڑے گی۔ جس کا نام تصوف ہے۔

ایک نام نہاد صوفی صاحب کی خدمت میں کوئی دعا کے لئے حاضر ہوا۔ صوفی صاحب فرماتے لگے بھائی میں تو بہت گنہگار ہوں اس نے سادگی سے کہا پھر تو آپ جلد توبہ کریں۔ صوفی صاحب نے کہا جھلا کر کہا۔ چل آیا ہے۔ توبہ کرانے والا۔ لیجئے صاحب سارا اخلاص کھل گیا۔ حقیقت

میں صوفیائے کرام ہی اہل اخلاص ہیں۔ جو اپنے آپ کو سب سے کم سمجھتے ہیں ان کا حال ان کے حال کی صحیح تصویر ہوتا ہے۔ قال کو حال بنانے اور یہ کہ حال اور قال دونوں یکساں ہو جائیں اس پر جو محنت کی جائے گی اس کو تصوف کہتے ہیں۔ اور یہ ہی پیران عظام شیوخ کرام کا طریقہ ہے۔ اس پر چلو اور اندر میں کمالات یقین

وصفائے باطن کی دولت ان سے حاصل کرتی ہے۔ قلوب ان کی طرف کھینچتے ہیں۔ اور جب اس عالم آب و گل سے تشریف لے جاتے ہیں تو قبور مبارک سے طابعین اخذ فیض کرتے ہیں ان کی قبور پر سدا بہار رحمت الہیہ کے پھول برستے ہیں اور تا قیامت برستے رہیں گے۔

ان کے مبارک تذکرے سے نیک عجائس منور ہوتی ہے۔ سکینہ نازل ہوتی ہے۔ ان کے مبارک اسماء کو زبان سے ادا کرتے وقت لذت و شیرینی محسوس ہوتی ہے۔ والیان ریاست تک حیات میں بھی ان کے غلام ہوتے ہیں بعد از وفات بھی نیانہ مندی کا اظہار کرتے ہیں اور میں تو کہتا ہوں کوئی بھی ان کو نہ جانے نہ یاد کرے تو کیا ہے۔ جانے والی ذات حق تعالیٰ ان کو جانتی ہے ان کو اپنا مانتی ہے۔ محمد صلی اللہ

علیہ وسلم ان سے خوش حضرات صحابہ کرام رضی اللہ علیہ وسلم ان سے خوش۔ خوش نصیب ہیں وہ لوگ جو ان انفس قدسیہ سے ولی عقیدت و محبت رکھتے ہیں۔

اے کور باطن والو تمہاری دعائیں تمہارے شانوں سے اوپر نہیں جاتیں اور یہ وہ حضرات ہیں۔ جنہوں نے باطن پر محنت کر کے اپنے دل کو اللہ سبحانہ و تقدس کی یاد کا مسکین بنا لیا ہے جب یہ دعائیں کرتے ہیں۔ تو عرش عظیم تک جاتی ہے۔ تبار و تمہارے نعرے بازیوں اور جملہ بازیوں سے کتنوں کے قلوب ہدایت کی طرف پلٹے؟ ان خرقہ پوشوں، زاویہ نشینوں کی بات بنلاؤں؟ گزشتہ دور کے حضرات صوفیاء کی بات تو اپنی جگہ رہی اسی دور کے ایک اہل باطن گوشتہ نشین خرقہ پوش صوفی صافی ظاہر کے فاضل باطن کے کامل حضرت مولانا محمد الیاس دہلوی نور اللہ مرقدہ و حضرت جی مولانا محمد یوسف دہلوی نور اللہ مرقدہ کی دعاؤں اور دینی جدوجہد پر خدا نے چالیس لاکھ مہوایتوں کے قلوب دین کی طرف پلٹ دیئے۔ ان مقدس ہستیوں نے اپنا سب کچھ خرچ کر کے خدا کی رحمت کو کھینچ لیا۔

باطن کا اثر باطن پر پڑتا ہے۔ زبان کے بول کاؤں تک اور دل کے بول دلوں تک جاتے ہیں۔ بات جو دل سے نکلتی ہے۔ اثر رکھتی ہے۔ کوئی مثال ایسی ہے۔ جو تم پیش کر سکو کہ ایک ملکہ بھی کسی سے چنہ نہیں مانگا جہاز دانگ عالم میں تبلیغ اسلام کی یہ تحریک زعمہ سے۔ ہم مخلوق، ہماری کوششیں مخلوق سے کچھ نہیں ہوتا۔ خالق سے سب کچھ ہوتا ہے۔ کسی اہل دل کے رونے پر خدا آ جاتیں تو لاکھوں کے قلوب پلٹا دیتے ہیں۔ (بیانی ص ۱۰۰)

بقیہ : و ما ارسلناک الا ....

بھی ہو۔ حتیٰ کہ لا یعصون اللہ ما امرهم و یفصلون ما یؤمرسون۔ یعنی فرشتے اللہ تعالیٰ کی نافرمانی نہیں کرتے اس بات میں جس کا وہ ان کو حکم دیتا ہے اور وہی کام کرتے ہیں جس کا ان کو حکم ہوتا ہے اس کی شان بن چکی ہو اور اس طرح اس کی فطرت کو عالم بالا سے وہ مناسبت حاصل ہو کہ علوم الہیہ اور یقین و اطمینان کی نعمت اس کے قلب و قالب پر بہ رہی ہو اور اس کے یہ کمالات اس میں فطری ہوں کسی معلم اور درس گاہ کے رہیں منت نہ ہوں۔ نبی کے ان علوم، اس کی حکمت، اس کے تزکیہ اور اس کے اس نظامی لیاقت

کی طرف جس سے کہ وہ ان صفات کے اثر خدا تعالیٰ کی مخلوق میں پھیلاتا ہے۔ ذیل کی آیت میں اشارہ فرمایا گیا ہے۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝

یہ ہے مقام نبوت و رسالت اور پھر حضور اقدس صلی اللہ علیہ وسلم تو نبوت و رسالت کے سب سے بلند و بالا مرتبے پر فائز ہیں۔

حسین یوسف دم علیہی ید بیضا داری

آنچہ خواباں بہر دارند تو تنہا داری

مختصراً یہ کہ حضور اقدس صلی اللہ علیہ وسلم

اپنی شان رسالت اور شان رحمت دونوں

میں یکساں، بے مثل اور لاثانی ہیں صلی اللہ علیہ وسلم۔

زفری تا بقدم ہر کجا کہ سے نگوں

کہ شمع دامن دل سے کشد کہ جا اینجاست

بقیہ : حضرت عثمان غنی رضی اللہ عنہ کا مالی جہاد

افسوس ہے کہ میں اب اپنا غلہ فروخت کرنے کے لئے تیار نہیں۔ کیونکہ جو قیمت آپ مجھے دے رہے ہیں اب بھی بہت کم ہے۔ یہ کہا اور حضرت عمرؓ کے پاس سے اٹھ کر چلے آئے گھر آتے ہی مدینہ میں اعلان کر دیا کہ عثمانؓ کے یہاں کافی غلہ آیا ہوا ہے جس غریب کو ضرورت ہو قیمت آکر لے جائے۔ شام تک پورا غلہ تقسیم کیا جا چکا تھا۔

مغرب کی نمازیں جب امیر المومنین عمر فاروقؓ سے ملاقات ہوئی تو فرمانے لگے۔ ”امیر المومنین! آپ مجھے میرے غلہ کی قیمت بہت مختصری دے رہے تھے میں نے خدا کے ہاں اپنا غلہ بڑی گراں قیمت پر فروخت کر دیا اور میں بڑے نفع میں رہا۔“

آج کا کوئی نام نہاد مسلمان سرمایہ دار ہوتا تو اس موقع سے فائدہ اٹھا کر ذخیرہ اندوزی کرتا اور بعد میں بھاری رقمیں وصول کرتا۔ حضرت عثمانؓ یعنی رضی اللہ عنہ کے اس عمل نے یہ ثابت کر دیا کہ بے شک اسلام دولت کمانے کی اجازت تو دیتا ہے لیکن جمع کرنے اور ذخیرہ اندوزی کرنے کی نہیں۔

صحابہ کرامؓ کا ہر عمل امت اسلام کیلئے واجب العمل اور نجات اخروی کا ذریعہ ہے اس لئے تو حضور صلی اللہ علیہ وسلم نے فرمایا ہے۔ کہ ”میرے صحابہ چاند تاروں کی مانند ہیں جس کی پیروی کرو گے ہدایت پاؤ گے۔“



حضرت مولانا قاضی محمد زاہد الحسینی صاحب کا واہ کینٹ میں

# درس قرآن

مرتبہ: عثمان غنی رضی اللہ عنہ

معلوم عربی زبان میں اس تارے کو کہتے ہیں۔ جو مچھلی کی پشت پر یا بدن پر ہوتا ہے۔ کیوں کہ اس میں سختی ہے۔ اس لئے روزے میں بھی مشقت ہے۔ ثواب اگر ہم یہ بھی کہہ دیں کہ روزے میں بڑی سختی ہے۔ کھانا پینا چھوڑنا پڑتا ہے، تو پھر سختی تو ہونی ہی چاہیے۔ عبادت کئے کہتے ہیں۔ آپ اتنے دوست بیٹھے ہیں۔ ہمارے حاجی صاحب فرماتے ہیں۔ کہ انوار کے دن بھی ہماری ڈیوٹی ہوتی ہے۔ تو ملازمت میں سختی ہے۔ کہ نرمی ہے۔ سختی نہیں ہے۔ کس کام میں سختی نہیں؟ کھانا کھانے میں سختی نہیں ہے۔ نغمہ منہ میں ڈالتے ہیں۔ تو وہ خود آگے چلا جاتا ہے۔ وہ بھی سختی کے ساتھ ہی جاتا ہے۔ ہضم بھی سختی کے ساتھ ہوتا ہے۔ اللہ تبارک و تعالیٰ سب درستوں کو ہدایت دے

کُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ۔

تم پر اسی طرح روزے فرض کیے گئے اور یہ کوئی ایسی بڑی بات مت سمجھو کہ خواہ مولا اللہ تعالیٰ نے ہمارے اوپر ایسے ایسے احکام نازل فرمادے۔ کیا کُتِبَ عَلَى الَّذِينَ مِنْ قَبْلِكُمْ۔ تم سے پہلی امتوں پر بھی فرض تھے تعداو میں اختلاف ہو سکتا ہے لیکن روزے ساری امتوں پر فرض تھے۔ اور جہاں تک میں سمجھتا ہوں امتوں پر بھی فرض تھے۔ انبیاء علیہم السلام والتسلیم بھی روزے رکھا کرتے تھے۔ اور ہر نبی پر جو وحی نازل ہوئی وہ رمضان میں نازل ہوئی ہے۔ امام الانبیاء پر جو وحی آئی وہ بھی رمضان المبارک میں آئی۔ اِنْشَاءً بِاسْمِهِ رَبِّكَ الَّذِي خَلَقَ۔

اور باقی سب نبیوں پر جو وحی نازل ہوئی ہے۔ وہ رمضان میں آئی ہے۔ خواہ اس وقت اس کے روزوں کی کیفیت کچھ بھی ہو۔ علمائے لکھا ہے۔ کہ ہر نبی پر جو وحی آئی ہے۔ وحی کی جو ابتداء ہوئی ہے۔ وہ رمضان المبارک میں ہوئی ہے۔ جب کہ وہ عالم ہوئے تھے۔

لَعَلَّكُمْ تَتَّقُونَ۔ تاکہ تم پر ہیزگار بنو۔ یعنی تم روزہ رکھو گے تو نتیجہ کیا ملے گا۔ تم پر ہیزگار بن جاؤ گے۔ تم تقویٰ والے بن جاؤ گے۔ اگر تم روزہ بھی نہ رکھو، نماز بھی نہ

پڑھو۔ حج بھی نہ کرو، زکوٰۃ بھی نہ دو، قرآن بھی نہ پڑھو، تو پھر بناؤ تم پر ہیزگار کیسے ہو گے اسلام کے قریب کیسے آؤ گے؟ اللہ کو دین کی ساری حدود کو تو در اور صرف نام لے کر ایس بات سے تم خوش ہو جاؤ کہ میں ہم پر ہیزگار بن گئے۔ یہ تو بات نہیں بنتی۔ تقویٰ کب آئے گا۔ جب تم میری عبادت کرو گے۔ میرے بندے ہو گے۔ پیٹھ پارے میں فرمایا۔ يٰۤاَيُّهَا النَّاسُ اتَّقُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ۔ اے ایمان والو عبادت کرو تاکہ تم پر ہیزگار بن جاؤ۔ عبادت کے بغیر تم پر ہیزگار نہیں بن سکتے۔ اسی عبادت کا ایک شعبہ روزہ بھی ہے لَعَلَّكُمْ تَتَّقُونَ۔ تاکہ تم پر ہیزگار بنو۔ اَيُّهَا مَعَدُوذَاتِ طَيْفِ گنتی کے چند دن ہی تو ہیں۔ یہ ہمیں سمجھایا، ہماری نفسیات کے مطابق کہ گنتی کے چند دن ہی تو ہیں۔ تم گنرا جاتے ہو انیس دن ہوں گے یا تیس دن ہوں گے۔ امام الانبیاء سے پوچھا گیا۔ اے اللہ کے نبی مہینہ کتنے کا ہوتا ہے۔ تو حضور نے اپنے ہاتھوں سے اشارہ کرتے ہوئے فرمایا۔ اَشْهُدُ لَهْكَذَا وَ لَهْكَذَا وَ لَهْكَذَا۔ تین دفعہ امام الانبیاء صلی اللہ علیہ وسلم نے اپنے دونوں ہاتھوں کی سب انگلیوں کو کھول کر فرمایا یعنی تین ضرب دس۔ تیس۔ اور ایک دفعہ پھر انگڑے مبارک کو بند کر کے فرمایا۔ وَ لَهْكَذَا یعنی کبھی کبھی انیس دن کا بھی ہوتا ہے تو ارشاد فرمایا کہ اَيُّهَا مَعَدُوذَاتِ طَيْفِ گنتی کے چند دن تو ہیں۔ اس لئے تم گنرا کیوں گے۔ یہ تو اللہ تعالیٰ کی عبادت کی باتیں ہیں۔ اور تم اللہ تعالیٰ کے بندے ہو۔ اور پہلی امتوں پر بھی یہ آیا۔ اور اسی لئے روزے کی تاکید کے لئے قرآن مجید نے (جہاں تک میرا مطالعہ منظور اسے۔ اکابر کی دعاؤں سے) روزے کے علاوہ کسی عبادت کے ساتھ علیحدہ لفظ مستورات کے لئے نہیں فرمایا کہ نہیں فرمایا۔ وَالْمُحْصَنَاتِ ط یا وَالْحَاجَّاتِ ط یا وَالزَّائِرَاتِ ط وَالْمُسَافِرَاتِ ط روزے دار مردوں سے اور روزے دار عورتوں سے۔ معلوم ہوتا ہے کہ روزہ بہت بڑی اونچی عبادت ہے کہ رب العالمین نے امتیازی شان سے عورتوں

کو بھی مخاطب فرمایا۔ اور جہاں تک خیال سے عورتیں شامل بہ نسبت مردوں کے زیادہ روزے کر دیئے گئے ہیں۔ اللہ تعالیٰ مردوں عورتوں دونوں کو توفیق عطا فرمائے۔ دونوں کے لئے قرآن مجید نے لفظ صائم ارشاد فرمایا کہ یہ بتایا کہ روزے میں دونوں برابر کے مکلف ہیں۔ اس میں اور پہلو بھی نکلا کہ ممکن ہے۔ عورت پر بھی لے کہ میں تو عنصر لطیف ہوں، میں تو صغیر نازک ہوں اور روزہ تو بڑی مشکل جیسی بات ہے اس لئے وہاں پر صائمات بھی فرمادیا۔ کہ روزہ عورتوں پر بھی لازم ہے۔ اور ہمارے ہر بزرگ ابھی تک تنقیدیں نکال رہے ہیں۔ کہ روزہ نہ رکھو اور صرف چار آنے کے پیسے دے دیا کرو۔ کیونکہ اس سے ٹینک خرید لیا جائے گا اور اس سے پھر بیماری کرو گے۔ جو یہاں روزہ نہیں رکھ سکتا وہ سب ممبرینس (SUB-MARINES) چلا سکتا ہے۔ یہ روزہ تو عملی تربیت ہے۔ روزے میں تو یہ بنایا جا رہا ہے کہ وقت پڑے تو تم اتنی دیر تک بھوکے بھی رہ سکو وقت پڑے تو تم اتنی دیر تک پیاسے بھی رہ سکو، وقت پڑے تو تم اتنی دیر تک مگرٹ کے بغیر بھی رہ سکو، چائے کے بغیر بھی رہ سکو۔ اور وقت پڑے تو تم اتنی دیر تک خاموش بھی رہ سکو۔ یہ تو عملی تربیت ہے جو قوم روزہ نہیں رکھتی وہ جہاد کیسے کرے گی۔

میرے دوستو! جہاد وہی قوم کر سکے گی۔ جس قوم میں روزے کا جذبہ ہو گا۔ آپ مجھ سے زیادہ پڑھے لکھے دوست ہیں۔ جہاں تک مجھے پتہ ہے۔ مٹلر نے گذشتہ جنگ عظیم میں حکم دے دیا تھا۔ کہ جو ساہی سگریٹ پیے گا۔ اس کے ہونٹ کاٹ دیئے جائیں گے۔ کیوں؟ وہ سگریٹ پی کر ہوائی جہاز چلا سکتا ہے۔ وہ سگریٹ پی کر پٹرول کے ذخیرے کے پاس بیٹھ سکتا ہے۔ وہ سگریٹ پی کر آبد و تر چلا سکتا ہے؟ وہ وہاں سگریٹ پیے تو سارا بیڑا ہی غرق ہو جائے۔ یعنی جو قوم نشے کے بغیر ایک گھنٹہ نہیں رہ سکتی کیا وہ قوم جنگ کر سکتی ہے؟ مشہور مثال ہے۔ کہ جب بخارا میں بالشویک داخل ہوئے، سحری کا وقت تھا۔ اور وہاں پر ہمارے بخاری بھائیوں نے سہارا میں گرم کی تھیں۔ قہوے کی تیاری ہو رہی تھی۔ تو کسی نے کہا کہ آگے۔ تو کہنا ہے۔ آغا چائے نمے نوشیدیم، جنگ می کیم؟ آگے تو آئے ہیں ہم چائے نہ پی کر لڑیں؟ یہ کیسے ہو سکتا ہے ملک دے دیں گے۔ چائے نہیں چھوڑتے۔

یہ عملی تربیت ہے۔ میرے دوست جو قوم روزہ نہیں رکھ سکتی، وہ لڑ سکتی ہے۔ محمد رسول اللہ صلی اللہ تعالیٰ علیہ وسلم کے صحابہ نے جنگ بدر میں روزے رکھے کہ نہیں رکھے۔ علماء جانتے ہیں



آپ دوست بھی جانتے ہیں کہ جنگ بدر رمضان المبارک میں ہوئی اور کتنی سخت جھوک تھی مسلمانوں کی۔ اس لئے قرآن مجید نے آگے چل کر اس کے احکام بیان فرمائے کہ دیکھو یہ تم پر روزہ سے فرض ہیں۔ اور تمہیں ہر حال میں رکھنے پڑیں گے کُتُبُ عَذِیْبٌ دِیْنٌ پَر لَازِمٌ ہِیْن۔ تم سے یہ معاف نہیں ہو سکتے۔ البتہ میں یہ کروں گا تمہاری رعایت کے لئے کہ تم اتنا نہ ہو۔ اور حَقِّقْ اِنَّ نَّسَاجَ صَنِیْعًا ہِیْرَے ہِیْ تَمِیْدَا کہ وہ ہو۔ اس لئے میں تمہارے لئے کچھ جزوی آسانیاں رکھتا ہوں۔ کون سی آسانیاں فَتَنَ کَانَ مِنْکُمْ مَرِیضًا پس جو کوئی ہو تم میں سے بیمار — کَانَ — ہو — روزہ ہو تو بیمار نہ بنے۔ جناب مجھے ڈاکٹر نے منع کر دیا ہے۔ کہ اگر تو نے روزہ رکھ لیا تو مر جائے گا۔ مجھے تیغیر چڑھتی ہے۔ یہ تیغیر تو اتر جائے گی مگر جو تیغیر قبریں چڑھے گی۔ اسے کون اتارے گا۔ اللہ ایسے بہانوں سے تمام مسلمان کو بچائے۔

اللہ تعالیٰ میرے حال پر بھی اور سب کے حالات پر رحم و کرم فرمائے۔ یعنی اللہ کے دین کی جب بات آتی ہے۔ تو ہمیں کچھ یوں معلوم ہوتا ہے۔ کہ یہ ہمارا کام ہی نہیں ہے۔ حالانکہ اللہ کے دین کی جب بات آئے تو اس کا لپکھ کر کرنا چاہیے۔ رمضان سے دو تین دن پہلے صبح کے وقت میرے پاس ایک مہمان آیا۔ سفید وارڈھی اور سفید مونچھیں تھیں۔ میں نے کہا آپ پہلے چائے پی لیں۔ کہتے لگا۔ میرا تو روزہ ہے۔ ”روزہ ہے؟“ ”ہاں میرا تو روزہ ہے“ ”کیوں؟“ — حقیقت ہے اس بوڑھے نے جب بات کی تو مجھے بھی مذمت آئی۔ کہ دیکھو اس میں کتنا تقویٰ ہے۔ وہ کہنے لگا۔ ”رمضان المبارک آ رہا ہے۔ اس کا کچھ تو استقبال کرنا چاہیے۔“

آج جنہوں نے رمضان کا استقبال کیا ہے قیامت کرے گا۔ حدیثوں میں آتا ہے۔ نبی کریم صلی اللہ تعالیٰ علیہ وسلم ارشاد فرماتے ہیں کہ قیامت کے دن ایک انسان ہو گا۔ جو اپنے گناہوں میں ڈوبا ہوا ہو گا۔ بڑا پریشان اور متفکر ہو گا۔ اس کے حساب و کتاب کا وقت قریب ہو گا۔ وہ دیکھے گا کہ نوجوان خوبصورت آیا۔ اور اس نے اللہ تعالیٰ کے حضور آکر درخواست کی کہ اے رب العالمین اس انسان کو معاف کر دیجئے۔ میں اس کے پاس مہمان بن کر گیا تھا۔ اس نے میری بڑی تواضع کی، میری بڑی خدمت کی میں اس سے بڑا خوش رہا۔ اب میرے اللہ تو اس کو معاف کر دے، بخش دے۔ رب العالمین حکم دیں گے کہ جاہل نے اس کو معاف کر دیا۔ وہ نوجوان وہاں سے چلے گا۔ تو یہ بھی مجھے پیچھے ہو گا۔ کہ بھائی بات تو بتاؤ کون ہے تو تو میرے پاس کبھی

آیا نہیں۔ میں نے تجھے کبھی دیکھا نہیں۔ تو تھے ایسے وفادار، میں مجھ پر مہربانی کی۔ تو کون ہے۔ وہ کہے گا۔ جی آپ مجھ کو جانتے نہیں۔ میں تو ستر سال آپ کے پاس آیا کرتا تھا۔ اور آپ مجھے بڑی عزت کے ساتھ اپنے پاس رکھتے تھے۔ میری آپ نے بڑی طاقت و مدارت کی ہے اور بھائی بناؤ کون ہے؟ وہ کہے گا۔ میں رمضان المبارک ہوں۔ اللہ تعالیٰ نے آج مجھے نوجوانوں کی شکل عطا فرمائی ہے کیونکہ تو مجھے نوجوان ہو کر ملا۔ تو نے بہادری کے ساتھ مجھے قبول کیا۔ اعمال متشکل ہوں گے قیامت کے دن۔ نیکیوں کی بھی اور بدوں کی بھی شکلیں ہوں گی۔ اعمال شکیل کے لحاظ سے قیامت کے دن اللہ تعالیٰ کے حضور میں پیش ہوں گے۔

اس مہینے کو تو اللہ تعالیٰ نے ہمارے لئے رحمتوں کا مہینہ فرمایا تھا۔ لیکن افسوس ہے آج بعض دوست ہیں۔ جو اس کو اپنے لئے رحمت سمجھ رہے ہیں۔

فَتَنَ کَانَ (پس جو کوئی ہو) مِنْکُمْ رَقْمٌ مِّنْ سَعْدٍ مَّرِیضًا بیمار ہو کوئی تم میں سے بیمار بنے نہیں۔ بیمار ہو تو تَحَرُّقٌ عَدَاً بیمار بن جاتا۔ اَدْعٰی سَفَرًا سفر پر ہو۔ فَعِدَّةٌ مِّنْ اَیَّامٍ اَحْرَطَ پس اتنی ہی گنتی پوری کرے اور وہ دنوں میں سے۔ اس کے لئے رحمت ہے۔ وہ کھوجا کر لے، دوائی استعمال کر لے۔ سفر میں ہے۔ سحری کا انتظام نہیں ہو سکتا، سفر کی مشقت اور صعوبت ہے۔ تو اس کے لئے قضا کیا ہے؟ مِّنْ اَیَّامٍ اَحْرَطَ اتنے ہی دن پھر اور کسی وقت رکھ لے۔

کہتے ہیں۔ ہمیں غریبوں کا بڑا فکر ہے۔ جو بچارے کاٹوں میں کام کرتے ہیں۔ یہ کون فکر کر رہے۔

نثر ابوں کے گلاس چڑھانے والے، کلبوں میں ناچنے والے، اللہ کے نافرمان۔ وہ کس کی فکر کر رہے ہیں۔ غریبوں کی۔ دھڑی جیب میں سے ایک نہیں نکالنا غریب کے ذرا کوٹ تو اتار کر دے دو غریب کو۔ اگر غریب کے ساتھ تہذیبی ہے۔ تو ایک چیسٹر (CHESTER) اتار کر دے اپنی جائداد میں سے دو مرتبے دے دو، تنخواہ کا آدھا حصہ دے دو۔ ہمدردی اسے کہتے ہیں۔ یہ ہمدردی ہے۔ کہ انہیں بے دین بناتے ہو۔ ان کے بہانے خود بے دین بننے ہو غریب تو دین سے نہیں گھبراتا کوئی غریب دکھا دو جو یہ کہہ دے کہ میں روزہ نہیں رکھتا کسی بھی غریب سے آپ پوچھ لیں وہ کہے گا۔ مجھے آپ نے کافر سمجھا ہے۔ کہ میں روزہ ضرور رکھوں گا۔ غریب جن کے غم میں ہم گھل رہے ہیں۔ وہ تو

روٹی کوٹتے ہیں۔ روزہ رکھتے ہیں۔ چون لائی کے مہینوں میں گرمی میں لوگ گندم کاٹتے ہیں اور روزہ رکھتے ہیں۔ کاٹوں میں کام کرنے والے بلکہ جہازوں میں کام کرنے والے روزہ رکھتے ہیں۔ جنگ عظیم کا واقعہ ہے

میرے پاس اخبارات کے کٹنگ اب بھی موجود ہیں۔ اس جنگ کے دوران میں رمضان المبارک کا مہینہ تھا۔ اور انگلینڈ سے ایک جہاز چلا۔ آئرلینڈ کو جانے کے لئے اس میں چھوٹے طبقے کے جو مزدور تھے۔

کوئلہ ڈالنے والے وہ مسلمان تھے اور وہ روزے سے تھے۔ پہلا ہی دن تھا۔ جہاز کے سفر کا۔ جب جہاز چلا۔ آئرلینڈ کے طرف تو ہو سکتا ہے۔ اس طرف دن بسے ہوں راتیں چھوٹی ہوں۔ تو چونکہ جہاز اسی طرف جا رہا تھا جہاں مغرب ہے۔ اب سورج کے غروب ہونے کا وقت گھڑی کے اعتبار سے تو ہو گیا۔ لیکن سورج سامنے نظر آتا ہے۔ جتنا وہ جہاز آگے جاتا ہے۔ سورج اتنا ہی اور نظر آتا ہے ڈوبتا نہیں۔ تو انگریز کپتان نے مسلمانوں کو سمجھایا علماء کے فتوے بتائے کہ دیکھو بھائی اب ہم بتنا بھی آگے جائیں گے یہ ڈوبے گا نہیں بلکہ یہ یونہی تمہیں نظر آتا رہے گا۔ اس لئے وقت کے اعتبار سے تمہارے روزہ کھولنے کا رقت ہو گیا ہے۔ تم روزہ کھول ڈالو انہوں نے کہا جاحض صاحب تو نے ہم کو کافر سمجھ رکھا ہے جب تک دن غروب نہ ہو گا روزہ نہ کھولیں گے انہیں سمجھایا کہ بعض علاقے ایسے ہوتے ہیں کہ جہاں سورج نہیں غروب ہوتا۔ دیر کے بعد ہوتا ہے۔ انہوں نے کہا نہیں۔ چنانچہ جہاز آگے چلتا گیا۔ اور وہ روزے میں۔ آخر اس حد تک نوبت پہنچی کہ ان کی موت کا خطرہ پیدا ہو گیا۔ کیونکہ آگے جاتے جاتے تو دن اور بھی لمبا ہو گا۔ چنانچہ انہوں نے اپنے مرکز سے رابطہ قائم کیا۔ اور پوچھا کیا کیا جائے اور وہاں سے ہدایات ملیں کہ جہاز کو واپس موڑ دو اور جب ان کو سورج غروب ہونا نظر آئے۔ یہ روزہ کھول لیں پھر ان کو آگے لے چلو۔ چنانچہ جہاز کو موڑا گیا۔ انہوں نے اپنی آنکھوں سے دیکھا کہ سورج غروب ہو رہا ہے۔ پھر انہوں نے کہا اب روزہ کھولتے۔ غریب تو مر جاتا ہے۔ مگر اللہ کے دین کو نہیں چھوڑتا۔ گناہ غریب بھی کرتا ہے لیکن غریب کے گناہ میں اللہ کی نافرمانی اور بغاوت نہیں ہوتی اسے اعتراف ہے۔ اپنے گناہ کا، اور ہمارے امیروں میں (امیروں میں بھی اچھے لوگ ہیں) میں ان دوستوں کی بات کرنا ہوں۔ جو اس بات پر



## تعارف و تصدیق

حافظ نور محمد انور

نام کتاب --- فضائل درود شریف۔  
تصنیف --- حضرت الحاج مولانا محمد ذکریا صاحب  
صفحات ۱۳۲۔ سائز ۱۸x۲۲ کاغذ سفید کتابت  
طباعت آفسٹ ٹائٹل خوبصورت قیمت دو روپے  
علاوہ محصول ڈاک خرچ۔

ملنے کے پتے :-

۱۔ دارالتصنیف والاشاعت ۱۲۔ بی شاہ عالم لاہور  
۲۔ علمی کتاب خانہ اردو بازار لاہور

حضرت الحاج مولانا محمد ذکریا صاحب بہت  
بڑے عالم دین ہیں۔ مظاہر العلوم سہارن پور کے  
شیخ الحدیث ہیں اور بہت سی کتابوں کے مصنف  
ہیں۔ ان کی علمی تبلیغ سے پاک و ہند کے لاکھوں نہیں  
بلکہ کروڑوں مسلمان مستفید ہو رہے ہیں۔ خصوصاً آپ  
نے دینی مسائل پر کتابیں لکھ کر دین حق کی جو خدمت  
کی ہے۔ وہ ان کے لئے یقیناً آخرت میں نجات کا  
باعث بنے گی اور جو لوگ ایسی پاکیزہ کتابوں کا مطالعہ  
کر کے عمل کریں گے۔ انہیں بھی دو جہانوں میں  
کامرانی ہوگی۔

اس کتاب میں آپ نے درود شریف کے  
فضائل اور نہ پڑھنے پر وعیدیں، اور خاص خاص  
درودوں کے فضائل و آداب و مسائل اور درود و عقیقتوں  
پر صلوٰۃ و سلام پڑھنے کا طریقہ اور درود شریف کے  
متعلق بیچاس فقہی ذکر کئے ہیں۔

درود شریف نسخہ شفاء ہے۔ درود شریف  
پڑھنے سے انسان کے تمام روحانی امراض رفع ہو  
جاتے ہیں۔ دل صاف اور روشن ہو جاتا ہے اور  
تمام بیماریاں دل سے کوسوں دور رہتی ہیں صرف  
اسی پر اکتفا نہیں درود شریف پڑھنے والے پر  
حضور اکرم صلی اللہ علیہ وسلم خوش ہوتے ہیں۔ خود  
خداوند قدوس راضی ہو جاتے ہیں۔ آسمان پر ملائکہ  
اس کے لئے دعائے مغفرت کرتے ہیں

اس کتاب کے مطالعہ سے ہر شخص خود ہی  
محسوس کرے گا کہ درود شریف کتنی بڑی دولت  
ہے۔ اور اس میں کوتاہی کرنے والے کتنی بڑی  
سعادت سے محروم ہیں۔ اللہ تمام مسلمانوں کو  
زیادہ سے زیادہ درود شریف پڑھنے کی توفیق  
عطا فرمائے۔

تمام مسلمانوں سے سفارش کرتے ہیں  
کہ اس کتاب کی زیادہ سے زیادہ اشاعت کریں  
خود بھی خریدیں اور اپنے حلقہ اہباب تک بھی  
اسے پہنچائیں۔



نہیں، وہ روزہ رکھے۔ (بات سمجھی آپ نے)  
جس آدمی کی آنکھیں ہیں۔ وہ تو اندھا بن  
جائے۔ اور جس کی آنکھیں نہیں ہیں۔ وہ کرکٹ  
کھیلے، وہ محاذ پر جا کے جنگ کرے۔ جس  
آدمی کی آنکھیں ہیں۔ وہ اپنی آنکھوں پر پٹی باندھ  
لے۔ اور جس کی آنکھیں نہیں ہیں۔ وہ مورچے میں  
بلیڈ کر کے پھینکے۔ مطلب تو یہ ہی ہوا۔ جس آدمی  
کی طاقت ہے۔ وہ تو روزہ نہ رکھے۔ وہ کیا کرے؟  
وہ تو مسکین کو کھانا کھلا دے اور جس کی طاقت  
نہیں وہ روزہ رکھے۔

عجیب فلسفہ ہے۔ قرآن مجید بالکل واضح  
ہے اپنے احکام میں۔ اللہ تعالیٰ نے بالکل  
واضح طور پر فرمادیا۔ اس کی اور بھی تاویلیں ہو  
سکتی ہیں، تصورات علمائے اسلام نے لکھیں  
بہر کیف یہ آیت قطعاً اس لئے نہیں ہے۔ کہ  
جن کی روزے کی طاقت ہے۔ وہ کھو جا کر  
دیں اور ایک مسکین کو کھانا کھلا دیں۔ بس ان  
کی چھٹی ہو جائے گی۔ (باقی آئندہ)

## بقیہ :- تصوف کیا ہے۔

پہلے اہل دل بننے پر ایک محنت ہے۔  
جس کو تصوف کہتے ہیں۔ ان کے ماہرین کو  
صوفیائے عظام کہتے ہیں۔ پیران عظام کہتے  
ہیں۔ تصوف کی برکت سے اقراض روحانی  
کا قلع قمع ہو جاتا ہے۔ اور اخلاق حمیدہ پیدا  
ہوتے ہیں نفس و قوت شہوانیہ مغلوب ہو جاتی  
ہے۔ روحانی قوت بڑھتی ہے۔ شیطان کا زور  
ٹوٹ جاتا ہے۔ دل پر سے اسکا قبضہ ختم  
ہو جاتا ہے۔ شریعت مطہرہ پر گامزن ہونے  
کے سلسلہ میں نفس شریر و شیطانی لعین ہی  
اڑے آتے ہیں۔ جب تک ان سے نجات  
نہیں مل جاتی اول تو شریعت مطہرہ پر چلنا۔  
محالات میں سے ہے۔ اور اگر محو فی بہت  
ہمت کر بھی لی تو وہ عارضی حالت ہوتی ہے  
نفس و شیطانی پھر قابو پا لیتے ہیں۔ صاحب تنقیات  
فقط اسی صورت میں ہو سکتا ہے۔ جب کہ  
دل کے گوشہ گوشہ سے شیطانی خبیثیت کا اثر  
ختم کر دیا جائے اور کثرت مجاہدہ و دیانت  
سے نفس کا زور توڑ دیا جائے تا آنکہ صاحب  
حال بن جائے۔

## تبدیلی نام

میرا پہلا نام حکم داود خان ولد محمد فضل (مقام)  
بیام ڈاک خانہ پنڈوڑی تحصیل گوجر خاں ضلع  
راولپنڈی) تھا۔ اب میں نے اپنا نام محمد سرفراز  
تجویز کیا ہے۔ لہذا مجھے مندرجہ بالا نام سے یاد  
کیا جائے۔

تھے ہوئے ہیں۔ کہ کسی طرح دین کا کچھ نہ کچھ  
بگاڑ دیا جاتے تاکہ ہمارا نام دنیا میں پیدا ہو  
جائے۔ کہ ہم بہت بڑے ذی علم ہیں۔ اور  
قیامت میں توجہ ہوگی۔ وہ دیکھی ہی جائے گی  
اس لئے قرآن نے فرمایا۔ مَنْ كَانَ مِنْكُمْ  
مَرِيضًا أَوْ عَلَى سَفَرٍ فَعِدَّةٌ مِنْ أَيَّامِهِ أُخْرِجُوا  
وہ اتنی ہی گنتی پوری کرے اور دنوں میں سے  
لفظ مریض میں بیمار بھی آگئے۔ ہماری بچیاں  
بھی آگئیں۔

ایام ماہواری بھی مرض ہے۔ اس  
لئے قرآن مجید نے ان کو رخصت دی کہ وہ  
نفا کریں۔ مٹی آیا ہر آخرت اور دنوں میں وہ  
جا کر روزے رکھیں۔

وَعَلَى الَّذِينَ يُطِيقُونَهُ فِدْيَةٌ  
طَعَامُ مَسْكِينٍ اور ان لوگوں پر جو طاقت  
رکھتے ہیں۔ کس بات کی؟ فدیہ دینے کی، انہوں  
مسکینوں کو کھانا دینے کی۔ طَعَامُ مَسْكِينٍ  
کا کھانا دینا بھی چاہیے۔ شاہ ولی اللہ نے  
اس سے مراد صدقہ فطر لیا ہے۔ یعنی جب  
عید ہو جائے، رمضان المبارک کے روزے  
پورے کر لئے تو جن لوگوں کے پاس طاقت  
تھی۔ پیسے تھے وہ کیا کریں۔ وہ ایک مسکین  
کو کھانا بھی کھلا دیں۔ آج عید کا دن ہے عید  
کے دن سب لوگ خوشیاں کریں گے۔ غریب  
بھی خوشی منائے۔ جس کے گھر میں غلہ نہیں ہے  
آٹا نہیں ہے۔ کھانے کی چیزیں نہیں ہیں تو  
ان کو چاہیے۔ جن کو طاقت ہے۔ جو امرا ہیں  
مسکین کا کھانا بھی دیں۔ اس لئے صدقہ فطر  
کے لئے پورے سال کا بانصاب ہونا شرط  
نہیں ہے۔ زکوٰۃ کے لئے تو یہ ہے۔ کہ جس  
آرمی کے پاس پورا سال چالیس روپے رہے  
ہوں وہ سال گزرنے کے بعد ایک روپیہ دے  
اسے کہتے ہیں زکوٰۃ۔ لیکن صدقہ فطر کے  
لئے یہ شرط ہے۔ کہ اس دن جس آدمی کے  
پاس اپنے پیسے ہوں کہ اس کی ضروریات  
زندگی پوری ہو سکیں اور چالیس روپے کا  
نصاب ہو تو اس پر صدقہ فطر دینا لازم ہے۔  
اپنی طرف سے بھی دیے، اور بچوں کی طرف سے  
بھی دے تاکہ آج عید کی خوشیوں میں سارے  
لوگ اس کے ساتھ شریک ہوں۔

اور اگر یہ مراد ہو کہ عَلَى الَّذِينَ يُطِيقُونَهُ  
فِدْيَةٌ طَعَامُ مَسْكِينٍ جیسے ہمارے بعض  
دوست کہتے ہیں۔ کہ جن کی طاقت ہے۔  
روزے کی، وہ کیا کریں۔ ایک مسکین کا کھانا کھلا  
دیں۔ جسے طاقت ہے۔ روزے کی وہ تو  
مسکین کو کھانا کھلا چھوڑے، اور جس میں طاقت



## بقیہ: ادارہ

آئیے! ہم سب مل کر ان خطوط پر سوچیں اور اس عظیم مقصد کے لئے کوئی لائحہ عمل ترتیب دیں۔ وما علینا الا السلاخ۔

## انتقال پر ملال

محترم ایس ایم اسماعیل صاحب مجسٹریٹ درجہ اول لاہور کی والدہ محترمہ ایک طویل عرصہ تک بیمار رہنے کے بعد یکم اور ۲۲ محرم الحرام کی درمیان میں شب کو تقریباً ۱۱ بجے اپنے اللہ کو پیاری ہوئیں انا اللہ وانا الیہ راجعون۔ مرحومہ کی عمر کوئی باون یا تین سال تھی۔ صاری زندگی پابند صوم و صلوة رہیں اور جب روح قدس عنصری سے پرواز کر رہی تھی تو اس وقت بھی کلمہ شہادت زبان پر جاری تھا۔ عہد شکوہ و تسلیم و رضا کی خصوصیات مرحومہ میں کوٹ کوٹ کر بھری ہوئی تھیں۔ یہی وجہ ہے کہ اولاد نے بھی ان کی خدمت میں سسر کو تابی نہیں کی۔ مرحومہ نے اپنے اللہ کی بندگی میں کسر نہ چھوڑی اور اولاد نے ان کی تابعداری میں کوئی کسر اٹھانہ رکھی۔ آج کل بہت کم اولاد ایسی ہوگی جو اس درجہ فرمانبردار، وفا شعار اور خدمت گزار ہو جس درجہ مرحومہ کی اولاد ہے۔

ابن سعات بزور بازو نیست

تا نہ بخشد حرا سے بخشندہ

مرحومہ کو پہلے علاج کی غرض سے سالی سینی ڈریم مری لے جایا گیا، فاقہ بھاتا تو واپس لاہور آگئیں اور تادم آخر ڈاکٹر احسان صاحب میڈیکل سپرنٹنڈنٹ کلاب ڈیوی ہسپتال کے زیر علاج رہیں۔ ڈاکٹر سید افتخار الدین صاحب بھی مرحومہ کی دیکھ بھال اور علاج کرتے رہے لیکن ع موت سے کس کو رستہ گاری ہے

کوئی علاج کارگر نہ ہوا، وقت موعود آگیا اور مرحومہ دیکھتی آنکھوں اپنے پسماندگان کو داغ مفارقت دے گئیں۔ اللہم اغفرلہا وارحمہا

۲۴ اپریل صبح سو آٹھ بجے برٹ وڈبرک روڈ سے جنازہ اٹھا۔ مقامی مجسٹریٹ کے علاوہ چوہدری محمد حسین صاحب و انس جبرین لاہور کارپوریشن، قاضی افضل محمود صاحب سیکرٹری آر ٹی، اے، مولوی کرامت اللہ صاحب صوبائی اسمبلی کے کئی ارکان، پی آئی اے کے افسران ایڈیٹر خدام الدین اور اسماعیل صاحب کے سینکڑوں پیلو احباب نے نمازیں شرکت فرمائی۔ نماز جنازہ جامع شریعت و طریقت مفتی محمد حسین صاحب رحمۃ اللہ علیہ کے چھوٹے صاحبزادے مولانا حافظ فضل الرحیم صاحب پڑھائی اور بالآخر یہ مقدس امانت قبرستان میانی صاحب میں با دیدہ ترسیر و خاک کر دی گئی۔ ع

آسمان تیری لحد پر سبم افشانی کے ادارہ خدام الدین اس حادثہ جانکاہ میں محترم اسماعیل صاحب ان کے بھائیوں اکلوتی، بشیرہ محترمہ اور دیگر پسماندگان کے غم میں برابر کا شریک ہے اور

ان کے ساتھ خود کو بھی تعزیت کا مستحق سمجھتا ہے کیونکہ ایڈیٹر خدام الدین کو محترم اسماعیل صاحب اور ان کے چھوٹے بھائی ایوب صاحب سے برادرانہ انس ہے۔ ہماری دعا ہے کہ اللہ تعالیٰ مرحومہ کو جنت الفردوس میں مقام بلند عطا فرمائے اور پسماندگان کو صبر جمیل سے نوازے۔ قارئین خدام الدین سے درخواست ہے کہ وہ مرحومہ کے لئے ایصال ثواب فرما کر عند اللہ ماجور ہوں۔

## حنیف رضا کے لئے دعائے صحت

گذشتہ دنوں حاجی خلیل احمد صاحب لدھیانوی ناظم ادارہ پیغام حج و کچھورہ لائل پور، ان کے محمد حنیف رضا اور ان کی اہلیہ کا رکے حادثہ میں شدید زخمی ہو گئے تھے۔ حاجی خلیل احمد اور اہلیہ حنیف رضا کو معمولی ضربات آئیں لیکن حنیف رضا صاحب کی باتیں ٹانگ بری طرح کچلی گئی۔ وہ ان دنوں کئی ہسپتال لاپور میں زیر علاج ہیں۔ تمام احباب سے درخواست ہے کہ وہ ان کی صحت کا ملہ عاجلہ کے لئے خصوصیت کے ساتھ دعا کریں۔ اللہ تعالیٰ انہیں جلد شفا کا ملہ عطا فرمائیں۔

## درخواست دعا

حضرت خطیب اعظم مولانا قاضی احسان احمد صاحب مدظلہ شجاع آبادی کی مہینوں سے بیمار ہیں علاج جاری ہے مگر وری زیادہ ہے۔ تمام پروگرام منسوخ ہیں۔ احباب سے خصوصی دعاؤں کی درخواست ہے۔ (خدام عبدالحمید)

## گمشدہ لڑکے کی تلاش

میرا بھائی محمد صدیقی ولد مولانا میر خاں صاحب سکھہ ٹھہر تحصیل پنڈی گھیب ضلع کپریل پور کا رہنے والا ہے۔ عرصہ سات سال سے گم ہے۔ عزیزم مونس ملہوالی میں قرآن مجید حفظ کرتا تھا۔ مدرسہ سے بھاگ گیا تھا۔ اب تک اس کا کوئی پتہ نہیں چل سکا والدین اور دیگر عزیزان سخت پریشان ہیں۔ عزیزم محمد صدیقی کی عمر ۲۲ برس کے لگ بھگ ہے۔ رنگ گندمی ہے اگر کسی صاحب کو اس کا علم ہو تو براہ کرم مندرجہ ذیل پتہ پر اطلاع دے کہ مشکور ہونے کا موقع ہے یا خود بیچ کر مبلغ ۵۰ روپے انعام حاصل کر لیں اللہ تعالیٰ اجر عظیم دے گا۔ تعلیم القرآن و لپنڈی (نزاری محمد شریف بھٹنوری مدرس تعلیم القرآن و لپنڈی)

۲ و سکینہ آزمائش و ابتلا میں صبر و وقار، ذکر و اذکار اور نماز و روزہ کی تعلیم دیتا ہے۔ عمارے اندر ایتھار و قربانی، خوشنودے ربانی حق پرستی زہد و انقا، شجاعت و حلم اور حریت و آزادی کے اعلیٰ جذبات پیدا کرتا ہے۔

وآخر دعوانا ان الحمد للہ رب العالمین

## بقیہ: فضائل یوم عاشورہ

مسلمانو! خدا! اس مبارک دن کو نیکیوں اور سعادتوں کو لہو لعل فتن و فخر لغویات، فضولیات خلاف شرع و رسوم اور بدعات و سننات کی برائیوں سے نہ بدلو۔ کہیں ایسا نہ ہو کہ خدا کا غضب بھرے ہوئے اسٹے اور تم عذاب خداوندی کی گرفت میں آ جاؤ۔ لغو و ناکارہ رسموں سے باز رہو۔

تعزیر پرستی جو بت پرستی ہے۔ اس سے اجتناب کرو ورنہ کافر تمہارے اسلام پر سنسپس گئے اور تمہیں منہ دکھانے کو جگہ نہ دے گی۔ حسب مقدور کھانا پکا کر غربا کو کھلاؤ۔ نوافل پڑھو، درود شریف کا ورد اور قرآن شریف پڑھ کر شہدائے کربلا کی ارواح طیبہ اور سید الشہداء حضرت امام حسینؑ کی روح پاک کو اس کا ثواب پہنچاؤ۔

ممنوعات مسلمانو! یہ ہیں تمہارے کرتے کے کام، نہ یہ کہ تعزیر بنانا ان کو سجدے کرنا، ان کے سامنے منٹیں ماننا چوڑیاں توڑنا، الٹی چار پائیوں پر سوتا، مہندی نکالنا نشان بنانا کپڑے رنگنا، امام ضامن کا پیشہ باندھنا، اپنے بچوں کو فقیر بنانا، اور سوگ و ماتم کرنا وغیرہ خلاف عقل اور اسلام سوز کفر و شرکیات سے اسلام کو بدنام کرنا اور اپنی عقل و سمجھ کا دیوالہ نکالنا۔

بکالہ لڑکے کی تلاش۔ یہ دن ہر سال اس حادثہ عظیم اور سانحہ صبر شکن کی یاد تازہ کرتا ہے۔ جوشہنشاہ صابریں حضرت امام عالی مقام کو یزیدیوں کے ہاتھ سے شہادت کی صورت میں پیش آیا تھا۔

یہ بیکسی اور مظلومی کی ہوش رہا تصویر پر میدان کر بلا میں کچھ اس لئے نہ کھینچی تھی کہ تم ہمیشہ روتے جی رہو اور سینہ کوئی کرتے رہو بلکہ ہر سال یہ حادثہ عظیم سبق دینا ہے کہ مسلمانو! کبھی اسلام اور روحانیت دشمنوں کے نرغے میں اور نیکیوں پر برائیاں حملہ آور ہوں تو ہر فرد اسلام کا فرض ہے کہ وہ اسوہ حسنی کو نظر رکھ کر مصائب و آلام کے پہاڑ اٹھا لے۔ اپنے فرزندوں کو ہنسی خوشی خاک و خون میں لوٹا دے، خویش و اقربا کے گلوں پر خوشنودے دے اور اپنی لاشوں کو گھوڑے کی ٹاپوں سے پامال کر دے مگر علم اسلام کو نہ بھٹکتے دے اسلام کی عزت و حرمت پر آنچ نہ آنے دے اور اسلام کے تحفظ کے لئے ہر عزیز سے چیز کو قربان کر دے۔

یہ واقعہ ہمیں مصائب و آلام میں صبر ۲



ایم عبدالرحمن ہودھیا ذی شیخ پورہ

## فضائل یوم عاشورہ طہ اسوۂ امام حسین رضی اللہ عنہ

تاریخ کو بھی روزہ رکھوں گا۔ لَنْ یَقِیْتُ إِلَى قَابِلٍ لَّا صَوْمَ مِنَ التَّاسِعَةِ تَرْجُمَہُ البتہ اگر میں آنے والے سال میں باقی رہا تو نویں تاریخ کا بھی روزہ رکھوں گا۔  
۴۔ عَنْ قَتَادَةَ رَضِیَ اللہ عَنْہُ اِنَّ رَسُولَ اللہ صَلَّی اللہُ عَلَیْہِ وَاٰلِہٖ وَسَلَّم سَمِعَ عَنْ صَاحِبِ یَوْمِ عَاشُورَاءَ فَقَالَ یُکْفِّرُ السَّنَةَ الْمَاضِیَةَ (مردانہ مسل) ترجمہ: حضرت قتادہ سے روایت ہے کہ رسول اللہ سے عاشورہ کے روزہ کے بارے میں پوچھا گیا تو آپ نے فرمایا کہ ایک سال سابقہ کے گناہوں کا کفارہ ہے۔

رمضان المبارک کے روزوں کے بعد عاشورہ یعنی ۱۰ محرم الحرام کے روزہ کا بہت ثواب ہے۔

۵۔ حضرت حفصہؓ کہتی ہیں کہ رسول اکرمؐ نے فرمایا کہ چار امور کبھی ترک نہیں کرتے چاہیے۔ ۱۔ عاشورہ کا روزہ (۲) ذی الحجہ (۳) بقیعہ کے نوروز (۴) اور ہر ماہ ایام بیض (۱۳، ۱۴، ۱۵) کے تین روزے (۶) غیر سے پہلے کی دو رکعتیں۔

۶۔ غنیۃ اوطا لبیین میں حضرت پیران پر سید شیخ عبدالقادر جیلانیؒ نے مجاہد فطرت حضرت ابن عباسؓ کا قول نقل فرمایا ہے کہ رسول اللہؐ نے فرمایا کہ جس نے محرم کے کسی دن کا روزہ رکھا اس کو ہر روزہ کے عوض تیس دن کے روزوں کا ثواب ملیگا۔

اسی طرح حضرت شیخؒ نے ابن عباسؓ کی یہ روایت نقل کی ہے۔ کہ جس نے عاشورہ کا روزہ رکھا اس کو دس ہزار شہیدوں کا اور دس ہزار حج اور عمرہ کرنے والوں کا ثواب ملے گا۔

۷۔ حضرت ابوہریرہؓ کی روایت ہے کہ رسول کریمؐ نے فرمایا کہ عاشورہ کے دن جو شخص اپنے گھر والوں پر قراچی سے خرچ کرتا ہے۔ اللہ تعالیٰ اس کو پورا سال رزق میں کشائش فرماتا ہے۔ جس نے اس دن روزہ رکھا تو اس کے چالیس سال کے گناہوں کا کفارہ ہو جائے گا۔ نیز جو شخص شب عاشورہ میں رات بھر عبادت کرے اور صبح کو روزہ

اسلام کے بارہ مہینوں میں سے چار مہینے خاص ادب و احترام کے ہیں۔ ذیقعدہ۔ ذوالحجہ۔ محرم اور رجب۔ ان میں خونریزی اور جدال و قتال قطعاً بند کر دیا جاتا تھا۔ اصل ملت ابراہیمی میں یہ چار ماہ اشہر محرم قرار دیے گئے تھے۔ ان میں گناہ و ظلم سے بچنے کا اور زیادہ اہتمام کرنا چاہیے۔ محرم تو اسلامی سال کا پہلا مہینہ ہے اب شوال شروع ہوا ہے۔ یہ آج سے نہیں بلکہ جب سے آسمان وزمین پیدا کئے خدا کے نزدیک بہت سے احکام شریعہ جاری کرنے کے لئے سال کے بارہ مہینے رکھے گئے ہیں

### ارشادات نبویؐ

حضرت ابن عباسؓ کہتے ہیں جب نبی اقدس مدینہ تشریف لائے تو یہود کو عاشورہ کا روزہ رکھتے ہوئے دیکھا۔ آپ نے فرمایا تم لوگ اس روز روزہ کس لئے رکھتے ہو۔ انہوں نے عرض کیا یہ ہماری خوشی کا عظیم نشان دن ہے۔ اس روز اللہ تعالیٰ نے حضرت موسیٰؑ اور ان کی قوم کو نجات عطا فرمائی تھی اور فرعون اور اس کی قوم کو غرق کیا تھا۔ تو حضرت موسیٰؑ نے شکر یہ کا روزہ رکھا تھا اس لئے ہم لوگ بھی روزہ رکھتے ہیں۔ یہ سن کر حضور اکرمؐ نے فرمایا کہ تب تو ہم لوگ تمہاری نسبت حضرت موسیٰؑ سے زیادہ قرب کے مستحق ہیں۔ لہذا حضورؐ نے روزہ رکھنا شروع کر دیا۔ اور دوسروں کو بھی روزہ رکھنے کا حکم دیا۔ اسی وجہ سے حضورؐ نے اس روز کے روزہ کا بہت ثواب بیان فرمایا ہے۔

۲۔ حضرت ابن عباسؓ کہتے ہیں کہ حضور اکرمؐ رمضان اور یوم عاشورہ کے روزوں کو جس قدر فضیلت دیکر ایام کے روزوں پر دیتے تھے۔ اتنی اور روزوں کو نہیں دیتے تھے۔!

۳۔ حضرت ابن عباسؓ کہتے ہیں۔ ایک مرتبہ حضور اکرمؐ نے عاشورہ کا روزہ رکھا۔ اور لوگوں کو بھی روزہ رکھنے کیوا سطلے حکم کیا لوگوں نے عرض کیا یا رسول اس روز کی یہود و نصاریٰ بہت تعظیم کرتے ہیں۔ حضورؐ نے فرمایا انشاء اللہ اگر زندہ رہا تو آئندہ سال نویں

سے ہر وہ ایسا مر گیا کہ مرتے کا اس کو احساس بھی نہ ہوگا۔

اللہ تعالیٰ نے آسمانوں اور زمین بہاڑوں اور سمندروں کو عاشورہ کے دن پیدا کیا بلکہ لوح و قلم اور آدمؑ کو اسی روز پیدا کیا۔ اور اسی روز جنت میں داخل کیا ابراہیمؑ بھی عاشورہ کے دن پیدا ہوئے۔ فرعون کو عاشورہ کے دن اللہ تعالیٰ نے غرق کیا۔ ایوب علیہ السلام کی تکلیف عاشورہ کے دن دور ہوئی۔ آدمؑ کی توبہ عاشورہ کے دن قبول ہوئی۔ عیسیٰ علیہ السلام عاشورہ کے دن پیدا ہوئے۔ اور قیامت بھی عاشورہ کے دن برپا ہوگی۔ آسمان سے سب سے پہلے بارش عاشورہ کے دن ہوئی۔

عاشورہ کا روزہ پہلے ہی منبرک چلا آتا ہے۔ اور اس کی فضیلت شروع ہی سے چلی آتی ہے۔ جیسا کہ اوپر بیان کیا گیا ہے۔ حضرت امام حسینؑ کو بھی اسی دن شرف شہادت بخشا۔ اللہ تعالیٰ نے ان کی شہادت کے لئے ایسا دن منتخب کیا۔ جو شرف و عظمت، جلالت قدر اور بزرگی میں سب دنوں سے بڑھ چڑھ کر ہے۔

عاشورہ کے دن یعنی محرم کی دسویں تاریخ کو نوحؑ کی کشتی بعد از طوفان کوہ جو دی کے کنارے ٹکی تھی اور کفار و فجار عذاب الہی سے تباہ و برباد ہوئے تھے۔ اور مومنین و تائبین کو نجات کا پردانہ اور دنیا کی بھری کی سند ملی تھی۔

### درس بصیرت

لہذا اس ماہ میں تم بھی فسق و فجور اور بدعت و منکرات سے توبہ کرو۔ اور اپنے اندر اخلاقی زندگی پیدا کرو۔ کہ گرفت سے لڑ جاؤ۔ اس کی تلافی مافی سے بھاؤ، خوف غیر اللہ سے دل کو پاک کرو۔ اور اعمال صالحہ سے اپنے اپنے دامن عمل بھر کر دنیا کو رنگ وحدت سے رنگ دو۔ اسی دن حضرت آدمؑ اور حضرت یونسؑ کے شہداءوں کی توبہ قبول ہوئی اس لئے تم بھی گناہوں سے تائب ہو جاؤ۔ اور صحیح معنوں میں مسلمان بن جاؤ۔ تاکہ دین و دنیا کی سر بلندی اور سرفرازی تمہارے ہی حصہ میں آئے۔ اس دن کی یہ حد تعظیم و تکریم کرو۔ یہ سال بھر کی لغزشوں اور گناہوں سے معافی کا دن ہے۔ اور مقبولیت کا موقع ہے۔ اسوۂ حسنہ کا اتباع و بزرگان اسلام کی پیروی کرتے ہوئے۔ اس دن روزہ رکھو اور خدا کو یاد کرو۔



## انجمن خدام الدین نوشہرہ کے زیر اہتمام پہلی سالانہ تبلیغی کانفرنس

۶-۷ مئی ۱۹۶۶ء بمطابق ۱۴-۱۵-۱۶ محرم الحرام ۱۳۸۶ھ بروز جمعہ ہفتہ اتوار انشاء اللہ منعقد ہو رہی ہے جس میں حافظ الحدیث حضرت مولانا عبداللہ درخوئی مدظلہ جانشین حضرت شیخ التفسیر حضرت مولانا عبداللہ انور صاحب مدظلہ۔ اسیر اللہ حضرت مولانا عزیز گل صاحب مدظلہ۔ فخر الحدیث حضرت مولانا نصیر الدین صاحب غرضی مدظلہ۔ بیادلت حضرت مولانا غلام غوث صاحب ہزاروی مدظلہ۔ شیخ الحدیث حضرت مولانا مفتی محمود صاحب مدظلہ۔ متکلم اسلام حضرت مولانا محمد علی صاحب جاندہری خطیب اسلام حضرت مولانا قاضی احسان احمد صاحب شجاع آبادی مناظر اسلام حضرت مولانا لال حسین صاحب اختر مدظلہ۔ اساتذہ العلماء حضرت مولانا عبدالحق صاحب مدظلہ۔ جامع شریعت و طریقت حضرت مولانا عبداللطیف صاحب حلیم۔ عالم باعمل حضرت مولانا قاضی محمد زاہد عینی صاحب کیمیل پور۔ حضرت مولانا سید گل بادشاہ صاحب مدظلہ و محترم المقام جناب ڈاکٹر منظر حسین صاحب نظر ایڈیٹر خدام الدین لاہور انشاء اللہ شرکت فرمائیں گے۔ تمام مسلمانوں سے درخواست ہے کہ وہ اس محفل علم و عرفان و مجلس خیر و برکت میں شرکت فرما کر ثواب داریں حاصل کریں۔ اس اجلاس میں قراکرام و شاعر حضرات مثلاً قاری فیض الرحمن صاحب بجناب امین کیلانی صاحب بجناب عبدالحمید صاحب جناب حافظ محمد یونس صاحب حضرت جی شریف لائیکے انشاء اللہ

## مجلس تحفظ ختم نبوت مرکزیہ کا جدید انتخاب

لاہور ۲۱ اپریل۔ مجلس تحفظ ختم نبوت مرکزیہ کا جنرل اجلاس سلسلہ جدید انتخاب زیر صدارت مولانا لال حسین اختر منعقد ہوا۔ جس میں مغربی پاکستان کے مختلف اضلاع سے تقریباً پچاس نمائندوں نے شرکت کی۔ سابق صدر مولانا قاضی احسان احمد بوجہ علالت شریک اجلاس نہ ہو سکے۔ اجلاس ۱۱ بجے شروع ہوا۔ تلاوت کلام پاک قاری محمد جمال نے کی۔ مولانا محمد علی جاندہری نے گزشتہ کام کی رپورٹ پیش کی۔ حضرت مولانا قاضی احسان احمد بدستور امیر مرکز یہ منتخب ہوئے۔ دستور جماعت کے امیر مرکزیہ اپنی مجلس نامزد فرما کر بمشورہ باقی عہد داران نامزد فرمائیں گے۔ جنرل اجلاس میں دو اہم تجویزیں منظور ہوئیں۔ (۱) یہ کہ آئندہ انتخاب میں تمام ارکان حاضر اجلاس ہو کر رائے دیا کریں (۲) ناظم نشر و اشاعت کا عہدہ مرکزیہ انتخاب میں اضافہ کیا تاکہ نشر و اشاعت کا اہتمام ذمہ داری سے کیا جائے۔ ویکو اہم امور زیر بحث آئے۔ اجلاس سوا دو بجے بخیر و خوبی اختتام پذیر ہوا۔  
مولانا ناظم عبدالرحیم اشعر

دباہر سے آئے ہوئے حضرات اپنے قیام و طعام کے خود ذمہ دار بن گئے۔  
الذاعلم  
اداکین انجمن خدام الدین نوشہرہ صدر ضلع پشاور

## پروگرام

جانشین شیخ التفسیر حضرت مولانا عبداللہ انور مدظلہ العالی

۸ مئی۔ برادری ہفتہ صبح درس جامعہ مدنیہ کیمیل پور  
دوپہر اکوڑہ خشک۔ شام نوشہرہ

۸ مئی۔ قیام نوشہرہ

۹ مئی۔ پشاور

۱۰ مئی۔ کوہاٹ اور ارمی واپس لاہور

(صوفی بشیر احمد)

اونچا سننے والے حضرات

# ٹرانسپیرنٹ

کی مدد سے عام انسانوں سے بھی بہتر بن سکتے ہیں  
اس کے علاوہ

# لومیا میر آیل

بمعدہ فادولا (۶۰)

بالوں کو قدرتی سیاہی بخشنے والا تیل

شیخ عنایت اللہ اینڈ سنز۔ انارکلی۔ لاہور

فون نمبر ۲۲۸۱

## تین بہترین کتابیں

کرمی و عمری: ان کے فضائل و مناقب کا تذکرہ مزاج گرمی۔

۱۔ آیت و ذکر اور ۱۲۰ احادیث کی تفسیر و تشریحات پر مشتمل کتاب جو کہ لائق تائید و توثیق ہے۔  
۲۔ انصاری مال میں بی بی شامی نے جس کے صفات و ذکر و مکارم و احوال و کرامات کے حلقے و دھارے  
جو امت احسان کے جاتے ہیں ان کے جہات و تہذیب و تمدن کے خاص خاص طریقے۔ دعائیں اور ان کی تاثیرات  
تک و ترائیں اور ان کے آداب حق قرأت کا شرعی معیار اور قرآن کے مطالب و مسلمات یعنی اللہ کے نام و کلام  
کے ساتھ علاج کرنا، ایصال ثواب میں ۵۰۰ روپے کے بجائے ۵۰ روپے کے شرعی طریقے و خیرات میں حضور پرکرم  
صلی اللہ علیہ وسلم کی زیارت کے خاص و عارف کے علاوہ ہمت سے مفید و مفید معانی و نجات بخش اسلوبی سے  
ذکر اللہ و ذکر کے ۱۲۰ صفات میں پھیلائے گئے ہیں۔ بھائی چھائی امید و تہذیب کا ذکر و احادیث و احادیث  
ایسے دل چسپ ہیں کہ کتاب شروع کر کے تم کو بغیر چھوٹے کو دل نہیں چاہتا۔ کتاب کے مطالعہ کے بعد شام  
آپ اپنی دینی حالت میں انقلاب عظیم پائیں گے۔ آخرت کی فکر و فکر کی تباہی اور مابعد الموت کے لئے توجہ دینے کے  
کی زیادہ سے زیادہ فکر کریں گے۔ ذکر اللہ و ذکر کے دوامی مطالعہ سے آپ اپنے قلب میں ذکر کا شوق اور  
عبادات میں خاص عبادت اور ذکر و کلام کا شوق پیدا ہو جائے گا۔ اس کے علاوہ حقوق پر سے اعتماد و عبور سے  
کی کو باطن و شوق اور اخلاق و اوصاف و سادات اللہ و ملائکہ و اولیاء کی قدروں پر توکل یعنی پورے دل سے  
مہر دینے کی صفت جو ایک پختہ مسلمان کا خاصہ اور شیعہ ہے۔ نیز اس قسم کے دوسرے جذبات کا بطور خاص  
مشاہدہ فرمائیں گے۔ ان سب خوبیوں کے ساتھ ساتھ تبلیغی مرقع سے تاکہ زیادہ سے زیادہ لوگ کتاب سے  
فائدہ اٹھا سکیں۔ کتاب کے تین حصوں کی قیمت ۵۰-۵۰ روپے لکھی ہے۔ ایک ایک حصہ علیحدہ علیحدہ  
کی صورت میں حصہ اول کی قیمت ۲۰-۲۰ روپے حصہ دوم کی قیمت ۲۰-۲۰ روپے حصہ سوم کی قیمت ۲۰-۲۰ روپے  
ہے۔ کتاب کو اگر انفرادی مطالعہ آپ چاہیں تو دینار خالصین کے لئے انشاء اللہ جے حمد و مدد ہو گا۔ اولین  
فرصت میں ادارہ کو ۵۰ روپے بذریعہ منی آرڈر یا سال فرمائیں یا دی بی روڈ کر کے کے لئے لکھیں۔  
تاکہ ادارہ اس طرح اہل اللہ کے سلسلہ کی دوسری کتاب بھی شائع کرنا ہے اور جواب اس صدمہ جاری  
میں ہمارے شریک کاریں۔ والسلام

مجانہ

ناظم ادارہ تبلیغ اسلام صادق آباد پاکستان

## تاج چینی لمیٹڈ

### کی سینیٹیو سائیکل

کس زبان اور کس قلم میں طاقت ہے جو اللہ تعالیٰ کی آن گنت نوازشوں کا شکریہ ادا کر سکے۔  
آج سے ۳۰ سال قبل جب میں نے تاج چینی کی داغ بیل ڈالی تو کسی کے دہم و دکان میں بھی  
نہ تھا کہ ایک دن اس کمپنی کے چھپے ہوئے قرآن پاک ایک مزدور کی جھوپڑی سے لے کر  
بڑے بڑے بادشاہوں کے لواؤں کی زینت بنیں گے۔ لوگ اس کمپنی کے طبع شدہ قرآنوں  
پر تلاوت کرنا باعث فخر سمجھیں گے۔ بیٹی کو جین میں دینا باعث عزت خیال کریں گے۔ دوتوں  
کو تحفہ دینا ہو گا تو تاج چینی کا قرآن پاک دیگے۔ اسلامی ممالک کے سربراہ پاکستان تینگے تو  
ہماری حکومت ان کو ہمارے ہاں کے طبع شدہ قرآن پاک بطور خاص تحفہ دے گی۔ سبحان اللہ  
یہ سادہ عظمیٰ اور مجرمانہ گناہگار سیاحہ کار۔ آج ہماری خوشی کا اندازہ کوئی نہیں لگا سکتا۔  
آئیے آپ کے ہم آہنی خوشی میں شریک ہوتے ہیں اور وہ اس طرح کہ آپ ہر تاج چینی کی چٹری کی تاج  
سے لیکر ۳۱ جولائی تک ہمارے ہاں جو قرآن پاک یا دیگر مطبوعہ مانگوں گے ان کے دیول میں تاج چینی کی  
سینیٹیو سائیکل کی خوشی میں خاص خاص دی جائیگی۔ ہم نے اپنے تاج چینی خاص خاص اول و ثانوی  
کے فوٹو کے ایک ایک تکی کا ایک عرصہ تیار کر دیا ہے آپ ایک ایک سینیٹیو سائیکل کے صفحہ کا عرصہ تیار کر دیا ہے  
ملاحظہ فرما کر جو قرآن پاک مطلوب ہو ان کی فرمائش بھیج دیجئے۔ وگیا یہ سوال کہ سینیٹیو سائیکل کی خوشی کی  
رعایت کیا دی جائیگی فرصت توں ساتھ ایک سچا دانہ ہو گا۔ اس رعایت کی مکمل تفصیل درج ہو گی۔

تاج چینی لمیٹڈ پوسٹ بکس ۵۳ کراچی

ذات اللہ تاج چینی کراچی



## پیر کا صفحہ

# ایک شفیق باپ

قاری فیوض الرحمن جے اے امتیازی "معلوایم" عربی، پشتو، یونیورسٹی

ایک باپ کی حیثیت سے نبی اکرم صلی اللہ علیہ وسلم کی زندگی کے حقیقی خدوخال دیکھنے میں تو آپ کے صاحبزادے حضرت ابراہیم کی موت کا واقعہ ذہن میں لائیے۔

ایک ایسا بیٹا جو زندگی کے بالکل آخری ایام میں ملا ہو۔ جو مستقبل کی امیدوں اور آرزوؤں کا سہارا ہو، ابھی اس نے زندگی کی دو بہاروں سے زیادہ بہاریں بھی نہ دیکھی ہوں اور وہ اسی دوران اس دافقانی سے عالم آخرت کی طرف منتقل ہو رہا ہو،

ایسے بیٹے کے انتقال پر جو غم اور صدمہ ایک شفیق باپ کو ہو سکتا ہے۔ اس کا اندازہ آپ کے اس فرمان سے لگائیے: **لَا تَقُولُوا لِمَا كُنَّا يَفْعِلُ فَعَلُوا لَبِئْسَ مَا كُنَّا يَفْعِلُ**۔ "اے لوگو! نہ کہو کہ ہم کیا کر رہے تھے، وہ تو ایسا کر رہا تھا۔" (تفسیر ابن کثیر)

انہیں اشکبار ہیں۔ دل مضطرب و غمگین ہے، اور اس کے باوجود ہم تو وہی بات کہیں گے۔ جو ہمارے رب کی مرضی کے مطابق ہو، اور ہمیں تمہاری جدائی کا ابراہیم بہت صدمہ ہے۔

لوگوں نے حضور علیہ السلام کو روئے ہوئے دیکھا تو اس پر انہیں تعجب ہونے لگا یہ اس بنا پر نہ تھا۔ کہ بیٹے کی وفات پر باپ کیوں رو رہا ہے۔ بلکہ اس وجہ سے تھا کہ ایک ایسا عظیم المرتبت پیغمبر جس کے لئے اس کی پوری امت روحانی اولاد کا درجہ رکھتی ہے۔ ایک بچے کے انتقال پر اپنے غم دالم کا یوں برملا اظہار کر رہا ہے۔ لوگ بہادر اسے سمجھتے ہیں۔ جسے کہیں خوف لاحق نہ ہو۔ سخی اسے سمجھتے ہیں۔ جو روئے پیسے کی قدر نہ جانتا ہو، اور صابر وہ سمجھتے ہیں۔ جو کبھی غمگین نہ ہوتا ہو۔ حالانکہ یہ بات سب سے ہی غلط ہے۔ اگر خوف کا احساس نہ ہو تو شجاعت و بہادری کی کیا قدر و قیمت باقی رہ جاتی ہے۔ اگر روئے پیسے کی محبت نہ ہو تو سخاوت کیا معنی رکھتی ہے۔ بعینہ اگر غم دالم کا اثر نہ ہو تو صبر کی کیا اہمیت محسوس کی جاسکتی ہے۔

آپ نے لوگوں کے اس تعجب پر فرمایا: "یہ تو ایک جذبہ ترحم ہے۔ جو اللہ تعالیٰ ہر انسان کے دل میں پیدا کر دیتا ہے۔"

پھر حضرت حسن کو دیکھئے، جو چھٹی بیٹی حضرت فاطمہؓ کا تحت جگر ہے۔ وہ اس وقت بارگاہ نبوت میں آتا ہے۔ جب اس کا ناتا خدا کے حضور سر بسجود ہوتا ہے۔ اور وہ آکر پیچھے پر سوار ہو جاتا ہے۔ ایک ایسے مقام پر جو آپ کی زندگی کا سب سے اعلیٰ مقام ہے، وہاں بھی اس نبی رحمت کا محبت بھرا دل بچہ کی شفقت و محبت کو نظر انداز نہیں کرتا۔ اور سجدے کو طویل تر کر دیتا ہے۔ اور جب ایک صحابی اس طوالت کا سبب پوچھتا ہے۔ تو وہ رحمت للعالمینؐ یوں گویا ہوتا ہے۔ "میرا بچہ مجھ پر سوار تھا۔ میں نے پسند نہیں کیا کہ اس کے کھیل میں مثل اندازی ہو، اس لئے میں نے سجدہ لمبا کر دیا۔"

حضرت ابراہیمؑ کے انتقال پر غم ناک نگاہیں بہاڑ کی طرف اٹھتی ہیں۔ اور فرماتے ہیں۔ اے بہاڑ! جو مصیبت مجھ پر ٹوٹی ہے۔ اگر تجھ پر ٹوٹی تو ریزہ ریزہ ہو جاتا۔ اور جب آپ کو رونا دیکھ کر حضرت اسماعیلؑ بن زید چخ پڑتے ہیں۔ تو حضور علیہ السلام انہیں یہ فرما کر خاموش کر دیتے ہیں۔ کہ رونا تو جذبات رحمت میں سے ہے۔ لیکن چخ چخ کر رونا شیطان فی فعل ہے۔

اسامہ بن زید روایت کرتے ہیں کہ زینب بنت محمد صلی اللہ علیہ وسلم کی بچی کا انتقال ہونے لگتا ہے۔ آپ کو اطلاع ملتی ہے۔ آپ زینبؓ اسلام کو بلا بھیجتے ہیں۔ اور یہ پیغام دیتے ہیں۔

"اللہ ہی کے لئے ہے جو کچھ وہ لے لے یا جو کچھ وہ عطا فرمادے۔ اور ہر چیز کی اس کے ہاں ایک مدت مقرر ہے۔ اس لئے اسے صبر کرنا چاہیے۔ اور اللہ کے ہاں سے اجر کی توقع رکھنی چاہیے۔" انہوں نے دوبارہ آپ کو بلا بھیجا اور بڑی تاکید فرمائی۔ چنانچہ آپ صحابہؓ سمیت ان کے ہاں تشریف لے جاتے ہیں جب بچی اکھڑے ہوئے سانسوں کی حالت

میں آپ کی گود میں رکھی جاتی ہے۔ تو آپ رو پڑتے ہیں۔ حضور کو روتے دیکھ کر معاذ اللہ! سحر عرض کرتے ہیں۔ یا رسول اللہ! آپ بھی رو رہے ہیں۔ فرمایا "ہاں" یہ تو ایک شفیقانہ جذبہ محبت و رحم ہے۔ جو اللہ تعالیٰ اپنے بندوں میں سے جس کے دل میں چاہتا ہے۔ ڈال دیتا ہے۔ اور رحمت خداوندی کے حقدار وہی لوگ ہیں۔ جن کے دلوں کی دنیا رحم و کرم کے جذبات سے آباد ہے۔"

جس دن حضرت ابراہیمؑ کا انتقال ہوتا ہے۔ آسمان پر سورج کو گرہن لگ جاتا ہے۔ عربوں کے عقیدہ تو ہم پرستی کے مطابق سورج یا چاند کو گرہن ایسے موقعوں پر ہوتا ہے۔

جب کوئی بڑا آدمی پیدا ہوتا یا مرتا تھا، حضور علیہ السلام صرف ایک باب کی حیثیت ہی نہیں رکھتے تھے۔ بلکہ خدا کے لاڈلے اور پیارے رسول ہونے کی حیثیت سے غلط عقائد کی بیخ کنی بھی ان کا اولین فریضہ تھا۔ فرماتے ہیں "ہرگز نہیں سورج اور چاند اللہ کی آیات قدرت کی دو نشانیاں ہیں۔ ان کا گرہن لگنا کسی کی موت یا کسی کی زندگی سے کوئی تعلق نہیں رکھتا۔"

ایک ایسا باپ جس کے دل کے سورج کو گرہن لگ چکا ہے۔ وہ غم و اضطراب کے اس عالم میں بھی نسل انسانی کی اصلاح کو مد نظر رکھتا ہے۔ اور لوگوں کے دلوں میں کسی قسم کا غلط نظریہ پھیلنے نہیں دیتا۔

سورج کو گرہن تو لگایا ہے۔ اور یہ ابراہیمؑ کی موت سے لگایا ہے۔ لیکن آسمان کے سورج کو نہیں، البتہ خود اس کے دل کا سورج گہنا گیا ہے۔

اور اس کا سر عجز و نیاز خدا کی بارگاہ میں جھک کر اپنی نیاز مندوں کے اعتراف میں ڈوب جاتا ہے۔

"ہم کوئی ایسی بات نہیں کہیں گے جو ہمارے پروردگار کو ناپسند ہو، صلی اللہ علیہ وسلم"

## پیام حق

ہم مسلمان ہیں۔ پیام حق سناتے جائینگے اے خیر اب تک جو سوتے ہیں جگاتے جائینگے ہم شہید راہ کو سمجھتے ہیں۔ منزل عشق کی انگوٹیاں سینوں پر کھا کر مسکرانے جائینگے مضحکہ منونے نہ دیں گے۔ باغ ملت کو کبھی ایسیجئے جائیں خوش سے خوش بہانے جائینگے دینگے منتقل گاہ میں سب کو پیام حریت | | یہ مرے قطرے لہو جو نہر دکھاتے جائینگے (صادق آشتی)



## دشواری انسان

مختصر گجراتی

حُسنِ آب و گل بہر پہلو کرشمہ ساز ہے  
روزِ اوّل سے بقیدِ ظلمت و تابندگی  
عظمتِ انساں فقط اس بات میں پوشیدہ ہے  
اک تماشا ہی اگر ہوتا جہاں رنگ و بو  
اس تجسس نے بنایا فَنّا تَحْ عَالَمِ اے  
داد دی اس نے بحدّ شوقِ حُبّ ضرب کی  
اس نے صحراؤں میں جھانکا، سبزہ زاروں کو پڑھا  
اس نے چیرا جنگلوں کو، اس نے روندے کو ہسا  
جائزے اس نے لئے اجرام کی رفتار کے  
آسمانوں کی فضا میں اس نے کی پرواز بھی  
اس کے فکر ہی تار و پو کے آبی و خاکی اسیر  
لیکن اس سارے کمال و ارتقاء کے باوجود  
اس کی اپنی شخصیت ہے آج بھی زیرِ حجاب  
دوسروں پر بر ملا تنقید سے تھکتا نہیں  
خوف اپنی "خوبی و خامی" سے آتا ہے اسے  
فی الحقیقت روح سے پردہ اٹھا سکتا ہے کون  
فرہ ذرہ اس جہاں کا اک جہاں راز ہے  
منزلیں طے کر رہا ہے کار و این زندگی  
اُس حقیقت کو کرے معلوم جو نا دیدہ ہے  
خَلْقاً مِلّتاً نہ انساں کو مذاقِ جستجو  
کر دیا رازِ آشنائے شعلہ و شبِ بنمِ اسے  
کھینچ کر رکھ دیں طنابیں اس نے شرق و غرب کی  
اس نے سیاروں کو جانچا، اس نے تاروں کو پڑھا  
اس نے چھیدا قلزموں کو، اس نے چھانے ریگزار  
فاصلے ناپے زمیں سے ثابت و سیار کے  
فاش کر ڈالے خلائے بیکراں کے راز بھی  
اس کی انگڑائی کی زد میں چاند تاروں کے ضمیر  
خود معتمد ہے میانِ کائنات اس کا وجود  
وے سکا اب تک نہ یہ "میں کیا ہوں" کا شافی جواب  
لیکن اپنے عیب کا اظہار کر سکتا نہیں  
احتساب اپنا اصولاً بھول جاتا ہے اسے  
خوبیاں اور خامیاں اپنی بتا سکتا ہے کون؟

جس قدر دشوار ہے تحقیقِ کائنات کی

اُس سے مشکل تر ہے عکاسیِ خود اپنی ذات کی